

ہفت روزہ

# خدا مالدین

بمک  
شیخ الفیہ حنیفہ مومنا علی  
شیخ الزامہ ووزارہ

۹ دسمبر ۱۹۸۳ء

یہ از مطبعہ اشاعت محمد خدام الدین لاہور

مہر - ۲ روپے



# احادیث الرسول ﷺ

ترجمہ و تشریح — محمد سعید الرحمن علوی

## شریعت اسلامی کا امتیاز

يُعِشْتُ بِالْمِلَّةِ السَّمْحَةِ  
الْحَنِيفِيَّةِ الْبَيْضَاءِ -

جناب نبی کریم صلی اللہ تعالیٰ علیہ و اصحابہ وسلم کا یہ ارشاد جو نقل کیا گیا پہلے اس کا ترجمہ ملاحظہ فرمائیں -

”مجھے ایک آسان، سیدھی اور روشن ملت دے کر بھیجا گیا۔“

اس میں ملت کا جو لفظ ہے اس کے متعلق امام راغب اصفہانی رحمہ اللہ تعالیٰ فرماتے ہیں کہ ”دین کی طرح ملت بھی اس دستور الہی کا نام ہے جو اللہ تعالیٰ اپنے بندوں کے لئے جاری فرماتا ہے تاکہ وہ اس پر چل کر قرب خداوندی حاصل کر سکیں“ (لغات القرآن ص ۲۹) تاہم انسانوں کے خود تراشیدہ دساتیر پر اس لفظ کا اطلاق ہوتا ہے۔

السموۃ سے مراد ایسی عبادت و طاعات ہیں جن میں سختی نہ ہو۔ جیسے اہل کتاب کے راہبوں نے رائج کر رکھی ہیں یا ہندو جریگوں

کا معاملہ ہے یا بعض پر خود غلط اہل تصوف کا طریق ہے۔ حالانکہ حقیقی تصوف توحید و اطاعت الہی ہی کا نام ہے۔ اس ملت میں ہر عذر کے لئے رخصت مقرر ہوتی ہے۔ اس کا نتیجہ یہ ہوتا ہے کہ قوی، ضعیف، مصروف کار اور فارغ الاوقات بھی قسم کے لوگ حق عبادت و بندگی ادا کر سکتے ہیں کسی کے لئے کوئی پریشانی نہیں ہوتی مثلاً وضو نہیں تو تیمم ہی، نمازیں قیام نہ ہو کے تو بیٹھ کر پڑھ لے۔

و علیٰ ہذا القیاس - الخفیۃ قرآن کریم میں حضرت ابراہیم علیہ السلام کو ”مسلم حنیف“ کہا گیا ہے جس کا معنی ہے ”ایک طرف ہونے والا“ اور ”جوراء حق پکڑ کر باطل راہیں چھوڑ دے“ حضور علیہ السلام دعائے ابراہیمی کا ثمرہ اور ملت ابراہیمی کو لازم پکڑنے پر مامور تھے اس لفظ حنیفیہ سے مراد یہی ہے یعنی ایسی ملت جس میں شعائر الہی کو قائم کرنے، شرک کو دبانے اور تحریف اور برہمی رسوں کے ابطال کا حکم ہے۔

اور البیضاء سے مراد اس ملت کی وہ علل، حکمتیں اور مقاصد ہیں جس پر اس ملت کی بنیاد ہوتی ہے اور وہ بالکل واضح ہوتی ہیں۔ سلیم العقل شخص جو صندی اور ہٹ و حرم نہیں وہ حبیب سنجیدگی سے غور کرتا ہے تو اسے کوئی شک و شبہ نہیں رہتا۔

نبی علیہ السلام کے اس مختصر ارشاد میں السمۃ، الخفیۃ، اور البیضاء کے جو تین لفظ ہیں ان کی مختصر تشریح کی روشنی میں آپ غور فرمائیں تو اندازہ ہو گا کہ حضور علیہ السلام نے شریعت اسلامیہ کے امتیازات و خصائص کا کس اختصار و خوبی اور جامعیت سے ذکر کیا ہے نبی کی بات کا یہی حال ہوتا ہے۔ مختصر الفاظ لیکن معنی و مفہوم کے اعتبار سے ایک اچھا سند۔ ان الفاظ کی روشنی میں شریعت اسلامیہ کے امتیازات کا جائزہ لیں تو واضح ہو جائیگا کہ یہ سروسہولت ہمارے دین کی اصل ہے الدین یسّر اور حضور علیہ السلام نے یسّر ولا تعسّر (باقی ۱۷ پر)

باتیں اُن کے یاد رہیں گے

حضرت لاہوری کے ارشادات عالیہ کا مسلسل انتخاب

# سُنَّةُ اللّٰہ — سُنَّةُ الْاِنْس

اللہ کی عادت — انسانوں کی عادت

(۲)

## سُنَّةُ اللّٰہ

ہر دور میں سنتہ اللہ اللہ تعالیٰ کی عادت، یہی رہی ہے کہ انسانوں کی ایسی رہنمائی کی جائے کہ نفس اور شیطان کے پنجے سے بھی بچ جائیں اور ان کی دونوں زندگیاں بھی سنور جائیں۔

نوح علیہ السلام کی قوم کیلئے اصلاحی نظام الاوقات

اللہ تعالیٰ نے سب سے پہلے نبی حضرت نوح علیہ السلام کی رحمت سے اس زمانہ کے لوگوں کو یہ اصلاحی پیغام پہنچایا :-

ترجمہ : بے شک ہم نے نوح علیہ السلام کو اس کی قوم کی طرف بھیجا تھا کہ اپنی قوم کو ڈرا اس سے پہلے کہ ان پر دردناک عذاب آپڑے۔ اس نے کہا کہ اے میری قوم! بے شک میں تمہارے لئے کھلم کھلا ڈرانے والا ہوں کہ اللہ کی عبادت کرو اور اس سے ڈرو

اور میرا کہا مانو وہ تمہارے لئے تمہارے گناہ بخش دے گا۔ اور تمہیں ایک وقت تک مہلت دے گا۔ بیشک اللہ کا وقت ٹھیرایا ہوا ہے۔ جب آجائے گا تو اس میں تاخیر نہ ہوگی (کاش تم جانتے) اللہ تعالیٰ نے نوح علیہ السلام کی قوم کی صحیح رہنمائی کا حق اپنی سنت (عادت) کے مطابق ادا کر دیا۔ (نوح ع اچھا) نوح علیہ السلام کی قوم کا جواب

ترجمہ : پھر اس کی قوم کے جو کافر سردار تھے وہ بولے ہیں تو تم ہم جیسے ہی ایک آدمی نظر آتے ہو۔ اور ہمیں تو تمہارے پیرو دہی نظر آتے ہیں جو ہم میں سے رذیل ہیں وہ بھی سرسری نظر سے۔ اور ہم تم میں اپنے سے کوئی فضیلت بھی نہیں پاتے بلکہ تمہیں جھوٹا خیال کرتے ہیں۔

سورہ ہود - ۲۷ - ۱۲

## باب رحمۃ الہی کی توہین

نوح علیہ السلام کی گمراہ قوم کو دنیا کی ذلت اور آخرت کے عذاب سے بچانے کے لئے جو رحمت الہی کا دروازہ (یعنی ان کے مصلح نوح علیہ السلام کی تشریف آوری) کھلا تھا۔ اس کی توہین کر کے اس دروازے کو پورے زور سے بند کرنا چاہتے ہیں۔

## ناشکری کی عادت

ترجمہ : اور نوح کی طرف وحی کی گئی کہ تیری قوم میں سے اب کوئی ایمان نہیں لائے گا۔ مگر جو لا چکا۔ پھر غم نہ کر ان کاموں پر جو کر رہے ہیں اور ہمارے روبرو اور ہمارے حکم سے کشتی بنا اور ظالموں کے حق میں مجھ سے کوئی بات نہ کر بے شک وہ غرق کئے جائیں گے اور وہ کشتی



بسم اللہ الرحمن الرحیم

## خطرات ہی خطرات ہو کیا؟

امریکی دانشور ڈاکٹر زارنگ کی پاکستان میں آمد اور لاہور مرکز میں ان کی تقریر قومی اخبارات میں شہ سرخیوں کے ساتھ شائع ہو چکی ہے۔ بعض اخبارات اپنے کاموں میں اس پر تبصرے کر چکے ہیں اور بعض "قومی رہنما" بھی اظہار خیال کر چکے ہیں۔

در اصل بھٹو دور کے وزیر خزانہ ڈاکٹر مبشر حسن نے موصوف نے بعض سوال کئے، ان سوالات کی بنیاد ڈاکٹر زارنگ کا وہ مضمون تھا جو "ایشین افیئرز" نامی جریدے میں چھپا۔ اسے میں پاکستان کے وجود کی نفی تک کا خیال تھا (خاکم بدہن)۔

سوال ہوا تو وہ اور کھٹے اور انہوں نے بہت کچھ کہہ ڈالا جس کے دہرانے کی چنداں ضرورت نہیں۔ تاہم اتنی بات ضرور ہے کہ ان کے خیالات بے حد تشویشناک تھے اور یوں لگتا ہے کہ بین الاقوامی وڈیرے اس خط کا نقشہ ایک بار پھر بدلنے کی فکر میں ہیں اور اب کے ان کا پہلا نشانہ یہ قسمت ملک پاکستان ہے۔ عظیم میں بسنے والے کروڑوں مسلمانوں نے مسلم قیادت پر جس طرح اعتماد کیا اور اس کے نتیجے میں تقسیم ملک کا مرحلہ پیش آیا اس کے عینی گواہ ابھی تک بہت سے موجود ہیں لیکن مٹی پٹی رکھے بغیر یہ کہنا چاہئے کہ ابتدا سے اب تک ز خارجہ پالیسی صحیح بنیادوں پر استوار ہوئی، نہ داخلی حالات میں ٹھہراؤ آیا۔ ہمارے پہلے وزیر خارجہ مسٹر ظفر اللہ خاں نے مخصوص سامراجی عزائم کی تکمیل کے لئے پہلے دن ہی اس طرح کی پالیسیاں بنائیں کہ پاکستان امریکی ہلاک سے نھتی ہو جانے اور مرحوم لیاقت علی خاں نے روس کی دعوت کو

خدا مالدین لاہور



جلد ۲۹ • شماره ۲۳  
۳ ربیع الاول ۱۴۰۴  
۹ دسمبر ۱۹۸۳ء

رئیس الادارہ  
شیخ التقسیر حضرت مولانا عبید اللہ انور

مجلس ادارت  
مولانا محمد اجمل قادری  
محمد سعید الرحمن علوی  
ظہیر میر ایم اے ایل ایل پی

اس شمارے میں

احادیث الرسول  
سنۃ اللہ ..... حضرت لاہوری  
خطرات ہی خطرات  
انبیاء علیہم السلام ..... امارہ  
حضرت السید علی ہجویری  
اقبال ..... مجلس ذکر  
قسم کا کفارہ ..... شریعت مقدسہ کا پیغام

بل اشتراک  
سالانہ ..... ششماہی  
۸/- ..... ۲۵/-  
۲۵/-  
فی پرچہ ۲/- روپے

طابع: منہاج الدین صلاحی مطبع شرکت پرشنگ پریس لاہور  
ناشر: مولانا عبید اللہ انور  
مقام: اندرون شیرازہ دروازہ لاہور

تم سب جھوٹ کہتے ہو۔ اے قوم! میں اس پر تم سے مزدوری نہیں مانگتا۔ میری مزدوری اسی پر ہے جس نے مجھے پیدا کیا۔ پھر کیا تم نہیں سمجھتے۔ اور اے قوم! اپنے رب سے معافی مانگو۔ پھر اس کی طرف رجوع کرو۔ وہ تم پر خوب بارشیں برسا دے گا اور تمہاری قوت کو اور بڑھائے گا۔ اور تم نافرمان ہو کر نہ پھر جاؤ۔

صالح کی قوم کے لئے  
اصلاحی نظام الاوقات

ترجمہ: اور ثمود کی طرف ان کے بھائی صالح کو بھیجا۔ کہا اے میری قوم! اللہ کی بندگی کرو اس کے سوا تمہارا کوئی معبود نہیں۔ اسی نے تمہیں زمین سے بتایا۔ اور تمہیں اس میں آباد کیا۔ پس اس سے معافی مانگو۔ پھر اس کی طرف رجوع کرو۔ بے شک میرا رب نزدیک ہے قبول کرنے والا۔ (سورہ ہود - ع ۶ - پ ۱۲)

تسلیم کرنے سے انکار

ترجمہ: انہوں نے کہا۔ اے صالح! اس سے پہلے تو ہمیں تجھ سے بڑی امید تھی۔ کیا تم ہمیں ان معبودوں کے پوجنے سے منع کرتے ہو کہ جنہیں ہمارے باپ دادا پوجتے چلے آئے ہیں اور جس طرف تم ہمیں بلاتے ہو اسی سے تو ہم بڑے شک میں ہیں۔ (سورہ ہود - ع ۶ - پ ۱۲)

تم سب جھوٹ کہتے ہو۔ اے قوم! میں اس پر تم سے مزدوری نہیں مانگتا۔ میری مزدوری اسی پر ہے جس نے مجھے پیدا کیا۔ پھر کیا تم نہیں سمجھتے۔ اور اے قوم! اپنے رب سے معافی مانگو۔ پھر اس کی طرف رجوع کرو۔ وہ تم پر خوب بارشیں برسا دے گا اور تمہاری قوت کو اور بڑھائے گا۔ اور تم نافرمان ہو کر نہ پھر جاؤ۔

اصلاحی نظام الاوقات  
تسلیم کرنے سے انکار

اللہ تعالیٰ نے اپنی سنت کے مطابق ہود علیہ السلام کی قوم کے لئے جو اصلاحی نظام الاوقات نازل فرمایا تھا اس کے تسلیم کرنے سے انکار کرتے ہیں۔ ترجمہ: کہا۔ اے ہود! تو ہمارے پاس کوئی معجزہ بھی نہیں لایا اور ہم تیرے کہنے سے اپنے معبودوں کو چھوڑنے والے نہیں اور نہ ہم تجھے ماننے والے ہیں۔ (سورہ ہود - ع ۵ - پ ۱۲)

انکار کی عادت کا نتیجہ

ترجمہ: اور جب ہمالا حکم پہنچا تو ہم نے ہود کو اور انہیں جو اس کے ساتھ ایمان لائے تھے اپنی رحمت سے بچا لیا اور ہم نے انہیں سخت عذاب سے

بناتے تھے اور جب اس کی قوم کے سردار اس پر گزرتے اس سے ہنسی کرتے کہتے اگر تم ہم پر ہنستے ہو تو ہم بھی تم پر ہنسیں گے جیسے تم ہنستے ہو۔ تمہیں جلدی معلوم ہو جائے گا کہ کس پر عذاب آتا ہے جو اسے رسوا کرے گا اور کس پر دائمی عذاب اترتا ہے۔ (سورہ ہود - ع ۴ - پ ۱۲)

عادت کا نتیجہ

ترجمہ: یہاں تک کہ جب ہمارا حکم پہنچا اور تمہارے جوش مارا۔ ہم لے کہا کشتی میں ہر قسم کا جوڑا زیادہ چڑھالے، اور اپنے گھروالوں کو۔ مگر وہ جن کے متعلق فیصلہ ہو چکا ہے اور سب ایمان والوں کو۔ اور اس کے ساتھ ایمان تو بہت کم لاتے تھے۔

بقول مفسرین حضرات ایمانداروں کی کل تعداد اسی تھی۔ فقط حضرت نوح علیہ السلام اور ان پر ایمان لانے والے پنج گئے باقی سب غرق ہو گئے۔

سُنۃ اللہ کے مطابق  
قوم ہود کو دعوت

ترجمہ: اور ہم نے عاد کی طرف ان کے بھائی ہود کو بھیجا۔ کہا۔ اے قوم! اللہ کی بندگی کرو۔ اس کے سوا تمہارا کوئی معبود نہیں



نظر انداز کر کے امریکہ کا جو  
رمخ کیا تو اس کے نتیجے میں  
ہمچ پھٹ ہی امریکی ہلاک سے  
وابستگی عروج کو پہنچ گئی اور  
ہوتے ہوئے ہم بالکل توازن  
کی راہ سے ہٹ کر ایک خاص  
ہلاک کے حلیف بن گئے۔ جب سے  
اب تک ہماری وہی روش ہے  
جس کا یہی دور کے قائد حزب اختلاف  
اور مشہور مسلم لیگی رہنما سرار بہادر  
خان نے اسمبلی میں یہاں کی حکومتوں  
کے بناؤ اور بگاڑ کا رشتہ ”باہر“  
سے جوڑا اور واضح کیا کہ سب  
کھیل ہی باہر کے ہیں۔

وہ چند در چند مواقع جبکہ  
امریکہ نے کمال درجہ منافقت کا  
مظاہرہ کر کے ہماری پیٹھ میں سے  
چھرا گھونپا اس کی تفصیل میں  
جاتے بغیر ۱۹۷۱ء کا المیہ تو  
ایک واضح مثال ہے۔ جب  
ہمارے اس حلیف کا نہ تو بحری  
بیڑہ آیا نہ اس نے اقوام متحدہ  
میں کوئی رول ادا کیا۔ جب وہ  
ہر موقع پر یہاں کی اکھاڑ پھار  
میں حصہ لینا رہا تھا تو اس  
موقع پر بھی وہ سیاسی تصفیہ  
کی بات کہہ سکتا تھا، بلکہ کر سکتا  
تھا لیکن وائے بر حال ما، کہ  
انہوں نے ہمارے وجود ہی کے دو  
ٹکڑے ہوتے دیکھے اور ایک آہ  
سرد سے انہماک افسوس تک نہ

کیا۔ لیکن ہم ہیں کہ اس کو  
اُن داتا سمجھ کر ہر وقت اس  
کے گیت گانے اور اس کا نام  
الاپتے ہیں۔ انگریزی دور میں  
ہمارے دانشوروں نے سادہ لوح  
لوگوں کو سمجھایا کہ انگریز اہل  
کتاب تو ہیں، اس لئے ان سے  
دوستی گوارا ہے اور اب بھی یہ  
کہا جاتا ہے کہ امریکہ روس وغیرہ  
کی طرح مذہب دشمن تو نہیں۔  
روس ہو یا امریکہ ہم  
تو برابر دو . . . کے قائل  
ہیں اور چاہتے ہیں کہ مسلم ممالک  
عقل کے ناخن لے کر خوار تاریں  
اور وحدت و یک جہتی کا مظاہرہ  
کر کے اللہ تعالیٰ کی بخشی ہوئی  
نعمتوں کو کام میں لا کر اپنی  
دنیا بسائیں۔ لیکن ہماری یہ نیک  
خواہش پوری ہو تو کیسے؟ کہ ہم  
میں سے ہر ایک کا قبلہ حاجات اور  
کعبہ مراد اسی عطار کی دکان ہے  
جس کی غلط تشخیص و تجویز نے  
ہماری ملی صحت بگاڑی۔

ہم رب العزت کے حضور  
ہر وقت دعا گو ہیں کہ وہ ہمارے  
اس ملک کی حفاظت فرمائے لیکن  
خالی دعائیں اگر مسئلہ کا حل ہوتیں  
تو خاتم المعصومین علیہ السلام بدر  
جنین کی سختیاں نہ بھیلنے اور احد  
خندق کی تلخیاں برداشت نہ کرتے۔  
اپنی صفوں کو منظم کر کے

رسول انسانیت نے بدر میں  
دعا مانگی تو فرشتے مدد کر آئے۔  
اسی طرح امت رسول کا اور  
خاص طور پر ہمارا — کہ ہم  
نے یہ خط اسلام کے لئے حاصل  
کیا — فرض ہے کہ ہم اپنی  
داخلی اور خارجی پالیسیوں کا جائزہ  
لیں، اپنی تعلیم و اخلاقی حیثیت کا  
تجزیہ کریں، اپنے معاش و اقتصاد  
کے منصوبوں پر نظر ثانی کریں اور  
صحیح چین کے ایک ایک کونہ کا  
جائزہ لیں، فرقہ واریت کے  
عنفرت کو اس طرح کچلیں کہ  
کوئی بڑا یا چھوٹا یہاں اس عنوان  
سے شراش خانی نہ کر سکے، اور  
ایسے عناصر سے ہر ادارہ کو پاک  
کریں جو اس قسم کا نامک رچاتے  
ہیں — بیورد کریں کی اس  
طرح اصلاح کریں کہ اس طبقہ  
کا کوئی فرد اپنے آپ کو ملک و  
قوم سے مادرا نہ سمجھے، اپنی  
تعلیم اور ذرائع ابلاغ کا سسٹم  
اس طرح تبدیل کریں کہ ہر شخص  
کی روح، روج اسلام میں ضم  
ہو کر رہ جائے اور اپنی حیات  
اجتماعی کو اس قالب میں ڈھالیں  
کہ منافقت و بے راہروی کا کوئی  
داغ ہمارے دامن پر نہ رہے۔  
اگر کچھ اس طرح کا سسٹم بن  
گیا تو خیر و بہتر ہوگا ورنہ سورۃ  
تہٰل کی آخری آیت تنبیہ ہے

ہم جلیسوں کے لئے کہ  
”اگر تم نے روگردانی و  
اعراض کی روش اختیار  
کی تو دوسری قوم کا  
دور دورہ ہوگا جو  
تمہاری طرح نہ ہوگی۔“  
اللہم ارحم امة محمد  
بجاء النبی الکریم علیہ والہ  
وصحبہ اجمعین۔

علم ۵ دسمبر ۱۹۸۳ء

### حضرت السید علی ہجویری کا ”عرس“؟ لمحرم کریم

مشہور مبلغ اسلام، صاحب  
تدریس و تصنیف بزرگ حضرت  
السید علی ہجویری قدس سرہ کا  
”عرس“ چند دن قبل ہوا۔ اس  
سلسلے میں دو بڑی اہم خبریں ہیں۔  
ایک خیر علامہ سید محمود احمد  
رضوی کے استغفے کی ہے جو  
انہوں نے ”داتا دربار امور مذہبی  
کیٹی“ نے دیا  
دوسری خبر وفاقی شرعی عدالت  
کے جج صدیق چودھری صاحب  
کی تقریر ہے جس میں انہوں نے  
انبیاء کرام کی قبروں کو بے آباد  
اور ”داتا حضور“ کی قبر کو آباد  
قرار دیا۔

علامہ رضوی الہی خاندان  
کے چشم و چراغ ہیں جو مدت سے

لاہور میں قیام پذیر ہے۔ موصوف  
کے دادا بزرگوار مولانا دیدار علی  
نے علامہ اقبال اور ان کے والد  
مولانا ابولبرکات نے جناب محمد علی  
جناب کی جو تکفیر کی وہ معروف  
بات ہے۔ علامہ موصوف کئی  
سرکاری اور قومی نوعیت کی  
ذمہ داریاں نبھا رہے ہیں۔  
لیکن اس طرح کہ اپنی فرقہ دارانہ  
حیثیت ہر حال میں قائم رکھتے ہیں  
ان کا استغفے ”عرس“ کے سلسلہ  
میں بدعت و بد نظمی کے خلاف  
ایک طرح کا احتجاج ہے اور  
انہوں نے اس ضمن میں امور  
مذہبیہ کیٹی میں چودھری صاحب کے  
قیام کا خاص طور پر ذکر کیا  
رمنا کاروں اور اراکین کیٹی پر  
تعظیم و احترام کی حدیں پھلانگنے  
کا الزام لگایا۔ مستورات کے حصہ  
میں ڈھول باجے کے ساتھ رقص  
کی مذمت کی — وغیرہ ذالک  
عرس اور اس جیسے دیگر  
معاملات میں ہمارا موقف بڑا  
واضح ہے اور حضرات اولیاء کرام  
کی تمام تعظیم و احترام کے باوجود  
پختہ قریب، ان پر گنبد و عمارت،  
سونے کے دروازے، چادروں اور  
ڈالیوں کا چکر، تبرکات اور رقص  
دودھ کی سیلیں، مرد و زن کے  
اختلاط وغیرہ سب کو ہم غلط  
قرار دیتے اور ناجائز ٹھہراتے ہیں

ہمیں یاد ہے کہ کچھ عرصہ قبل  
عید میلاد کے جلوس (۹) کے سلسلہ  
میں ہونے والی بے راہروی پر  
بریلوی احباب کے احتجاج پر ہم  
نے عرض کیا تھا کہ شرعاً جو  
کام درست نہیں اس کے معاملہ  
میں جائز و ناجائز، صحیح و غلط  
اور یہ اور وہ کی بحث ہی فضول  
ہے۔ اے کاش! علامہ صاحب  
محض استغفے پر قناعت نہ  
کرتے بلکہ آگے بڑھ کر ان  
خرافات کے بالکلہ استیصال کا  
نعرہ رستاخیز بلند کر کے عاقبت  
بخیر کی فکر فرماتے۔  
رہ گئی وہ مجلس مذاکرہ  
جو جناح ہال میں منعقد ہوئی جس  
میں کئی علماء اور دانشوروں کے  
ساتھ ساتھ شرعی عدالت کے جج  
صدیق چودھری صاحب نے  
خطبہ صدارت میں اپنے اعمال کے  
داتا حضور کی بارگاہ میں قبولیت  
کی دعا کی اور پھر بجز نبی  
علیہ السلام تمام انبیاء کی قبور  
کے مقابلہ میں داتا حضور کی قبر  
کو زیادہ آباد قرار دیا — اس  
پر ہمارا قلم مختار رہا ہے اور ہاتھ  
میں رعشہ طاری ہے، کس سے فریاد  
کریں اور کس سے کہیں شرعی عدالت  
کا جج فرما رہا ہے۔

الہی خیر اس شریعت  
کی جو تو نے اپنے محبوب نبی کے  
بانی ۱۹



## مجلس ذکر

ضبط و ترتیب : ادارہ

## حضرت السید علی ہجویری قدس

ایک مرد با صفا، ایک ولی کامل !

پیر طہ لقت حضرت مولانا عبید اللہ انور دامت برکاتہم العالی

بعد از خطبہ مسنونہ :-

محترم حضرات ! ماہ صفر المظفر

سن ہجری کا دوسرا مہینہ ہے جسے

ماہ صفر الخیر کہا جاتا ہے۔ بعض

لوگ نادانی کے سبب اس مہینہ کو

منفوس قرار دیتے ہیں۔ حالانکہ سال

پہلے، ایام اور گھنٹاؤں سب اللہ

کی پیدا کی ہوئی ہیں۔ اور کسی میں

بھی خواست نہیں۔ اس

مہینہ کے آخری چار شنبہ (بارہ) کو

ہماری قوم کے مرد و زن بڑے،

چھوٹے سبھی چھٹی مناتے، پارکوں

اور باغوں کی سیر کو نکلتے اور

عجیب و غریب انداز سے سارا

دن صائت کرتے ہیں۔ تصور یہ

ہوتا ہے کہ اس دن نبی کریم علیہ

السلام کو صحت نصیب ہوئی تھی

اور آپ نے چہل قدمی کی تھی۔

حالانکہ واقعہ یہ ہے کہ اس دن

حضور علیہ السلام کی بیماری کی ابتدا

ہوئی تھی۔ جس میں بالآخر آپ کا

وصال ہوا۔ حتیٰ کہ ہمارے بریلوی اجا

کے مقتدا جناب خالص صاحب بریلوی

نے بھی یہی لکھا ہے کہ آخری چہار

شنبہ کو نبی کریم علیہ السلام کی آخری

بیماری کی ابتدا ہوئی۔ لیکن کتنا افسوس

ہے کہ ہم سارا دن صائت کر دیں

اور اب تو جلوس نے اور ہی حشر

کر دیا ہے اور بے پناہ سرمایہ

اس پر ختم ہو کر رہ جاتا ہے۔

اس مہینہ میں ہمارے

لاہور میں حضرت سید علی ہجویری

قدس سرہ کا عرس ہوتا ہے۔

عرس پر گفتگو کو تو ایک لمحہ کے

لئے چھوڑ دیں کہ اس کی شرعی

جائزیت کیا ہے لیکن مسلمان قوم

جس طرح اپنا وقت اور سرمایہ

ایسے کاموں پر خرچ کرتی ہے

اس سے دل لرز اٹھتا ہے اور

محسوس ہوتا ہے کہ ہمیں آخرت

کی جوابدہی کا بالکل احساس نہیں

رہا۔ سارا سال دودھ میں

پانی اور اس ایک دن خالص

دودھ کی سبیل؟ کیا اس کا

حساب نہ ہو گا؟ عورتوں اور

مردوں کا اختلاط، بے حیائی کے

مظاہر، سڑکوں پر چادریں اٹھا

کر، ڈھولک بجا کر، اچھل کود

اور کیا کیا نہیں ہوتا۔ حضرت

سید علی ہجویری خود فرماتے ہیں کہ:

”اللہ نے ہمیں اس دور میں

پیدا کیا جس میں لوگوں نے

خواہشات نفسانیہ کو شریعت

سمجھ لیا ہے جو طلب جاہ

حُب دنیا اور غرور و تکبر

کو علم کی شان تصور کرتے

ہیں۔ جن کے نزدیک اللہ

کے خوف کا مفہوم ریاکاری

ہے۔ کینہ کو دل میں پھیلاتے

ہیں اور اس کا نام حلم

رکھتے ہیں۔ جو جنگ و

جدل کو مناظرہ، لطافت کو

عظمت و بزرگی مینافقت

(باقی ۱۲ پر)

## خطبہ جمعہ

ضبط و ترتیب : علوی

## انبیاء علیہم السلام — رب کعبہ کے حضور

(۴)

جانشین شیخ التقیہ حضرت مولانا عبید اللہ انور مدظلہ العالی

بعد از خطبہ مسنونہ :-

محترم حضرات و معزز خواتین!

حضرات انبیاء علیہم السلام کے ضمن

میں جو گفتگو ہو رہی ہے اس کا

تعلق اس قدسی صفت معصوم و

مقدس طبقہ کی دعاؤں سے ہے

یعنی انہوں نے کس کس وقت کیسے کیسے

انداز میں اپنے رب کے دروازہ پر

دستک دی! یوں تو نبی کا قلب

ہر وقت اللہ تعالیٰ کی طرف متوجہ

رہتا ہے اور اللہ تعالیٰ کی معیت و

رفاقت کا یہ سایہ ان کے سر پر

ہمہ وقت ہوتا ہے لیکن بعض

مخصوص مواقع کا قرآن نے ذکر

کیا کہ کس طرح انہوں نے عبادت

و بندگی، بے چارگی و کس مہر

کا بارگاہ رب عزت میں اظہار کیا۔

حضرت داؤد علیہ السلام

حضرت داؤد علیہ السلام بھی

وہ خوش قسمت اور عظیم المرتبت

انسان ہیں جنہیں نبوت سے سرفراز

فرمایا گیا۔ وہ اور ان کے رفقاء

کی ایک دعا سورہ بقرہ کی آیت

۲۵۰ میں ہے جبکہ طاوت کے دو

میں حضرت جانوت کے لشکر باطل

سے جہاد فرما رہے تھے ہنوز آپ

نبی نہ تھے لیکن میدان کارزار میں

نصرت خداوندی کے لئے جس طرح

درخواست کی اسے ملاحظہ فرمائیں۔

رَبَّنَا أَفْرِغْ عَلَيْنَا صَبْرًا وَثَبِّتْ

أَقْدَامَنَا وَانصُرْنَا عَلَى الْقَوْمِ

الْكَافِرِينَ ۝ اے ہمارے رب!

جتنا صبر ہے سب ہم پر انڈیل

دے اور ہم کو ثابت قدم رکھ۔

اور اس کا فرقوم پر غالب کرنے

میں ہماری مدد فرما۔

اس عظیم المرتبت نبی

کے ساتھ اللہ تعالیٰ کے حکم سے

پہاڑ اور پرندے تسبیح بیان کرتے

اور لوہے کا لباس (زرہ) بنانے

کا ڈھنگ اللہ تعالیٰ نے انہیں

سکھایا۔ انہی کی آیت ۱۵ میں

ان کے ساتھ ان کے صاحبزادے

حضرت سلیمان علیہ السلام کا بھی

ذکر ہے کہ دونوں کو ہم نے علم

سے نوازا۔ لیکن فخر نہ غرور، بلکہ

کہتے ہیں :-

الْحَمْدُ لِلّٰهِ الَّذِي فَضَّلَنَا

عَلَى كَثِيرٍ مِّنْ عِبَادِهِ الْمُؤْمِنِينَ

تمام تعریفیں اس خدا کو لائق

ہیں جس نے ہم کو اپنے بہت سے

ایمان والے بندوں پر فضیلت عطا

فرمائی۔

سورہ ص میں حضرت داؤد

علیہ السلام کے ایک ابتلاء کا ذکر

ہے۔ قرآن کہتا ہے کہ اس

کا احساس ہوا تو :-

”وہ اپنے رب سے معافی

مانگنے لگے، سجدہ میں گر

پڑے اور اللہ تعالیٰ کی

طرف رجوع ہو گئے۔“

پھر کیا ہوا، یہ نیاز مندی



رونا اور گڑگڑانا، بے قراری اور اضطراب رنگ لایا فَخْضًا لَهُ ذَالِكَ۔ جس بات سے وہ معافی مانگ رہا تھا وہ اسے معاف کر دی۔ ہمارے پاس اس کے لئے بڑا قرب ہے اور اچھی بازگشت۔ بلکہ ہم نے آگے بڑھ کر اسے ”خلیفہ“ بنایا۔ فہم صحیح بحثا۔

### حضرت سلیمان علیہ السلام

ان کے صاحبزادے حضرت سلیمان علیہ السلام ہیں وہ ابتلا سے دو چار ہوتے ہیں تو عرض کرتے ہیں۔

”میرے رب! میرا قصور معاف فرما دے اور اس سے بڑھ کر مجھے ایسی سلطنت بخش جو میرے سوا کسی کے لئے مناسب نہ ہو تو ہی تو دینے والا ہے۔“

اللہ رب العزت نے دعا قبول کر کے ہوا، جنت اور بہت کچھ مسخر کر دیا۔ لیکن دیکھیں بندگی و عاجزی کا رنگ دیکھیں کہ چونیوں نے جب لشکر سلیمانی کو آتا دیکھ کر اپنے بل میں گھس جانے کا فیصلہ کیا کہ سلیمانی لشکر کے پاؤں نیچے مسل نہ جاتی جبکہ لشکر سلیمانی کو ہمارے علم ہی نہ ہو۔ تو سلیمان علیہ السلام

یہ گفتگو سن کر مسکراتے اور بارگاہ احدیت و صمدیت میں عرض کیا۔

”میرے رب! مجھے اس بات پر قائم رکھ کہ میں تیرے احسانات کا شکریہ ادا کرتا رہوں جو تو نے مجھ پر اور میرے والدین پر کئے ہیں اور یہ کہ میں ایسے کام کرتا رہوں جن کو تو پسند کرتا ہو۔ اور مجھ کو اپنے رحمت سے تو اپنے نیک بندوں میں شامل رکھو۔“

تخت بلقیس آگیا تو شانہ عظمت کا اظہار کرنے کے بجائے کہا۔ یہ تو میرے پروردگار کا ایک فضل ہے۔ وہ مجھ کو آزمانا چاہتا ہے کہ میں شکر گزاری کا وسیلہ اختیار کرتا ہوں یا ناشکری کا طریق۔ اور یہ بھی فرما دیا کہ شکر ہوگا تو اپنے لئے، ناشکری ہو تو اس کا نقصان بھی خود کو ہوگا۔ کیوں؟ اس لئے کہ میرا رب تو غنی و کریم ہے۔ اس بے پرواہ کو کیا پرواہ؟

### حضرت یونس علیہ السلام

اللہ تعالیٰ کے ایک نبی یونس علیہ السلام ہیں جن کے متعلق دور حاضر کے ایک آزاد خیال سیاسی رہنما نے ”اسلامی مفکر“ کی

آڑ میں سخت کلمہ چینی کی۔ معاذ اللہ۔

اس نبی معصوم کو دیکھیں کہ وہ ابتلاء کا شکار ہو کر پھسل کے پیٹ میں جا پہنچا ہے۔ ظلمت و در ظلمت اندھیرا در اندھیرا، لیکن وہ کہتا ہے تو یہ کہ۔

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔ ”اے رب میرے! تیرے سوا کوئی معبود نہیں تو جملہ یعوب سے منزہ ہے بیشک میں ہی قصور وار ہوں۔“

پھر قرآن کہتا ہے اس کی دعا قبول ہوئی۔ اور آہم نے مصائب سے نجات دلا۔ اور ایک اس پر منحصر نہیں۔ ہر مومن قانت جب رب کو پکارتا ہے تو اسے اسی طرح نجات ملتی ہے۔ اور ایوب علیہ السلام کو دیکھیں تو رب رحیم کو پکارتے ہیں کہ میرا حال تو پتلا ہو گیا رنج و تکلیف نے مجھے گھیر لیا ارحم الراحمین تو ہی ہے۔

پھر قرآن کے الفاظ ہیں اس صابر بندے کی دعا قبول ہوئی اور تمام نقصانات کی تلافی ہو گئی۔

حضرت زکریا و یحییٰ علیہما السلام

حضرت زکریا پر بڑھاپا تھا ہے۔ کئی جگہ قصہ ہے کہ انہوں نے یقین کامل کی دولت سے مالا مال ہو کر رب کو پکارا۔ اور یہ کہہ کر کہ تو نے مجھے اپنی عطا و جود سے کبھی محروم نہیں رکھا، بڑھاپا آگیا لیکن اولاد کی درخواست ہے۔ صالح ہو، نیک ہو۔ آل یعقوب کی دینی وراثت کو سنبھالنے والی ہو۔ واہ رب تدبیر، فرشتہ آیا۔ ارشاد ہوا تمہارا بڑھاپا، تمہاری اہلیہ کی عجز پن سب اپنی جگہ۔ لیکن یحییٰ نامی فرزند کا فیصلہ ہو گیا۔ اس بچہ کو بھی پھر نبی مرسل بنایا گیا اور کتاب ہدایت مستحکم طریق سے پکڑنے کی ہدایت ہوئی۔ بچپن میں دین کی سمجھ۔ رحمدلی، پاکیزگی، پرہیزگاری۔ والدین کی اطاعت گزاری۔ کا خوگر بنایا۔ اور سرکشی و نافرمانی سے ہر طرح بچایا گیا۔

”جس دن وہ پیدا ہوا، جس دن مرا اور جس دن زندہ کر کے بارگاہ اٹھایا جائے گا ہر وقت سلامتی ہی سلامتی اسے نصیب ہوگی“

### حضرت عیسیٰ روح اللہ علیہ السلام

سیدنا عیسیٰ علیہ السلام سلسلہ

بنی اسرائیل کے آخری نبی، زندہ آسمانوں پر موجود ہیں۔ واللہ اعلم للساعة قیامت کی نشانی کے طور پر آسمان سے تشریف لا کر جہاد کر کے دنیا کو عدل سے معمور کر کے رومند رسول میں دفن ہوں ان کا ہر لمحہ عجیب و غریب ہے والدہ مریم ہیں جن کی پرورش خالو زکریا علیہ السلام کی نگرانی میں بیت المقدس میں ہوئی جہاں قرآن کے بقول بے موسم کے پھل نصیب ہوئے۔ شادی کے بغیر انہی مریم کو عیسیٰ کی خبر دی گئی۔ شریف عورت عقیق تڑپ اٹھیں کہنے لگیں۔

”لاش! میں اس حالت سے پہلے مر گئی ہوتی اور ایسی بے نام و نشان ہو جاتی کہ کہ کسی کو میرا پتہ نہ ہوتا۔“ لیکن اللہ تعالیٰ کی طرف سے غمزدہ نہ ہونے کی نوید سنائی گئی اور قدرت نے بلند جگہ چہنمہ جاری کر کے اور خشک کھجور سے تازہ خرما عطا فرما کر انہیں حوصلہ دلایا۔ اور اپنی قدرت کی جانب متوجہ کیا تا آنکہ حضرت عیسیٰ علیہ السلام پیدا ہو گئے جنہوں نے معصومیت و بچپن کے عالم میں اپنے رب کی عظمت و کبریا، اپنی نبوت اور اپنی والدہ کی پاکیزگی کا حال سنا کر سب کو ششدر و حیرت زدہ کر دیا۔ انحضرت

میں اللہ تعالیٰ نے عیسیٰ علیہ السلام کو اپنے ایسے بندے کے عنوان سے ذکر کیا جس پر بے پناہ انعامات ہوئے اور جسے بنی اسرائیل کے لئے اپنی قدرت کا نمونہ بتایا اس اپنے بندے کو کتاب حکمت اور تورات و انجیل کے علوم سے نوازا۔ معجزات باہرہ سے سرفراز فرمایا لیکن وہ ایسے بندہ تھے جنہوں نے حضرت حق کی بندگی و عبادت اور ان کی بارگاہ میں عاجزی و انکساری سے کبھی تنگد عار محسوس نہ کی۔ اس لئے کہ اس کی عبادت و بندگی سے عار کرنے والے متکبر و نامراد ہوتے ہیں۔ جبکہ اس کے حضور پیشانی رگڑنے والا، دامن پھیلانے والا اور مانگنے والا بامراد اور فائز المرام ہوتا ہے۔

محترم حضرات! چند صحبتوں میں انبیاء علیہم السلام میں سے چند ایک کے متعلق ایک خاص دائرہ میں رہ کر گفتگو کی کہ وہ اللہ کے کیسے مخلص بندے تھے۔ اور کس طرح رب کے آستانہ پر فرما دیں کرتے تھے۔ دراصل عبدیت و بندگی کا تقاضہ ہی یہ ہے کہ رب کے آستانہ سے آدمی مانگتا رہے جب انسان نہیں مانگتا تو رب ناراض ہوتے ہیں لیکن مانگنے میں







پروفیسر محمد عبدالجبار شیخ

# سیرت مقدسہ کا پیغام دورِ حاضر کے نام

استقامت پیدا ہوتی ہے اور وہ نریخ باقی نہیں رہتا جو شرک وغیرہ کے نتیجہ میں معرض وجود میں آتا ہے۔ بلکہ حقیقی توحید اور اتباع سنت کا ذہن بننا ہے جو صرف اور صرف عامل کے عمل کی ہیئت سے ہی مشکل ہوتا ہے۔ کاغذ پر لکھی ہوئی ترکیب سے نہیں بننا۔ اس لئے

جہاں تک سیرت پاک کی حسین اداؤں کا تعلق ہے۔ صحابہؓ نے وہ اداۓ حضور صلعم سے سیکھیں۔ تابعین نے صحابہؓ سے سیکھیں۔ یہاں تک کہ تعلیم کا یہ سلسلہ ہمارے آج کے دور تک جاری ہے اور قیامت تک جاری رہے گا۔

اسی واسطے آج ہم وہ اداۓ اہل اللہ کے عمل کو دیکھ کر کہتے ہیں کہ وہ ہمیں تلاوت کر کے لفظ بھی سناتے ہیں تعلیم دے کر معانی بھی سمجھاتے ہیں۔ اور نمونہ کے طور پر عمل کر کے بھی دکھاتے ہیں پھر ساتھ ساتھ ہمارے ذہنوں کو ریاضت اور مجاہدہ سے مانجھتے اور صیقل بھی کرتے چلے جاتے ہیں۔

عالمی سطح پر امت مسلمہ کی سیرت سازی کے لئے جو منصوبہ تیار ہونا چاہئے۔

ارشاد باری تعالیٰ ہے: "وہ ذات ہے جس نے امیوں میں انہی میں سے ایک رسول بھیجا ہے۔ جو ان پر اس کی آیات تلاوت کرتا ہے۔ انہیں کتاب و حکمت کی تعلیم دیتا ہے۔ اور انہیں پاک و صاف بھی کرتا ہے۔"

یہ اس سلسلہ میں چار باتیں بیان ہوئی ہیں۔ سب سے پہلی یہ کہ رسول آیات کی تلاوت کرتا ہے جن سے قانونِ ربانی کا اعلان ہو۔ دوسرا نمبر پر وہ کتاب کی تعلیم دیتا ہے جس سے الفاظ کے معانی اور مرادات کی تشریح ہوتی ہے۔ تیسری چیز تعلیمِ حکمت ہے۔ جس سے مراد یہ ہے کہ رسول امت کے سامنے اپنے اسوۂ حسنہ کا عملی نمونہ بھی پیش کرتا ہے۔ سب سے آخر میں ذہن سازی کا مسئلہ ہے جو بزرگمہم کے لفظ میں آجاتا ہے اور ذہن سازی اپنی جگہ سب سے اہم ہے۔ نبی کا کام بھی یہ ہے کہ وہ ذہن کو مانجھتے ہیں، ریاضتیں کراتے ہیں، مجاہدات اور جہاد کراتے ہیں۔ جن سے ذہن میں

دورِ حاضر کی اہم ترین ضرورت یہ ہے کہ سیرت مطہرہ کے عملی پہلو کو ہر زاویہ زندگی میں اُجاگر کیا جائے اور اس کے لئے کلیاتِ دین کے علاوہ جزئیاتِ عمل میں بھی امت مسلمہ کی سیرت سازی کا منصوبہ بنایا جائے جس کے لئے ضروری ہے کہ متبعین سنت کی ایک ایسی جماعت تیار کی جائے جو عوام کے سیرت مقدسہ کا خالص نمونہ بن کر سامنے آئے۔ اور تعلیمی اداروں سے لے کر قومی ذرائع ابلاغ تک ہر مقام پر ایسے متبعین سنت کو کھڑا کر دیا جائے جو امت مسلمہ کے ہر فرد کو سیرتِ النبی صلی اللہ علیہ وسلم کا پیکر بنادیں۔ اور جو کچھ کہیں وہ عمل کر کے بھی دکھا دیں۔ بلکہ قول سے پیشتر عمل کا پیکر بن جائیں تاکہ مخاطب کو کم کہنے اور زیادہ کرنے کی تربیت ہو۔ یہی وہ پہلو ہے جس کی امت کو سب سے زیادہ ضرورت ہے اور جس سے ہم غافل ہیں۔ قرآن پاک نے نبی کریم صلی اللہ علیہ وسلم کے عظیم منصب کو جس حسین انداز میں بیان فرمایا ہے۔ اسکی وضاحت یوں ہے۔

جہاں تک میری تجویز کا تعلق ہے وہ یہ ہے کہ اندیس وفاق کے اندر ایک مسلم صوبہ تخلیق کیا جائے جب کہ پاکستان اسکیم کا مقصد یہ ہے کہ ہندوستان کے شمال مغرب کے مسلم صوبوں کا ایک ایسا وفاق تشکیل دیا جائے جو اندیس فیڈریشن سے علیحدہ ہو اور انگلستان سے براہ راست وابستہ ہو۔ (جہاں دیگر صوبے مطبوعہ ۱۹۸۳ء کراچی)

ہم مزید خطوط یا ان کے اقتباس پیش کرنا غیر ضروری سمجھتے ہیں۔ دیگ کا ایک چادر ہی کافی ہے۔ ہم کوئی تبصرہ مزید نہیں کرنا چاہتے۔ یہ خط ۶ مارچ ۱۹۸۳ء کا ہے۔ ۱۹۸۰ء میں خطبہ آباد ۱۹۸۲ء میں لندن میں تقسیم کی باتیں ۱۹۸۲ء میں اس سے انکار ہے۔ کچھ تو کہتے کہ لوگ کہتے ہیں اللہ تعالیٰ ہمارے حال پر رحم فرمائے۔

”جو شخص خدا کے ساتھ مشتغل ہو جائے ہر چیز اس کی طرف جھک جاتی ہے۔“ (نصائح غوث الاعظم)

کہ وہ ہندوستان چھوڑنے سے قبل اسے کم از کم پانچ خود مختار ریٹوں میں تقسیم کرنے کا اہتمام کرے۔ (ایضاً)

مصنف روزگار فقیر نے ص ۱۴۴ پر جان براٹ کی تقاریر مطبوعہ ۱۹۹۲ء لندن کا ایک صفحہ عکس کے طور پر شامل کر کے ص ۱۴۵ پر اس کا ترجمہ دیا ہے۔ اس صاحبِ فراست اور دور بین (۹) انگریز نے برعظیم کے حصے بخرے کرنے کا منصوبہ ۱۸۵۴ء کے قریب ہی پیش کر دیا۔ تیسری گول میز کانفرنس ۱۹۲۲ء میں علامہ اقبال مرحوم نے جان براٹ کی تقریروں کے تاثر میں ڈوب کر تقریر فرمائی لیکن جہاں دیگر کے انگریزی حصے کا خطبہ جنابِ راغب احسن کے نام ہے انگلستان کی مشہور ادبی شخصیت تھا من صاحب نے اقبال مرحوم کی کسی کتاب پر تبصرہ کرتے ہوئے انہیں ”پاکستان اسکیم“ سے متعلق لکھ دیا۔ علامہ مرحوم نے راغب صاحب کو لکھا:۔

براہ کرم انوٹ فرمیں کہ اس تبصرہ کا مصنف (تھا من صاحب) اُس مغالطہ کا شکار ہے کہ جیسے میری تجویز ”پاکستان اسکیم“ سے تعلق رکھتی ہے

سیاست دان ”جان براٹ“ کی تقریروں کا ایک مجموعہ دے کر کہا کہ آپ کو گول میز کانفرنس کے اہم سیاسی مباحث میں حصہ لینا ہے اس لئے آپ جیسے تیسے ان تقریروں کو ضرور دیکھ لیں۔ چنانچہ بقول امجد صاحب ڈاکٹر صاحب نے رات ۲ بجے کتاب پڑھ کر چھوڑی (مفہوم) جان براٹ کون تھے؟ وہ برطانوی ممبر پارلیمنٹ تھے جنہوں نے ۲۳ جون ۱۸۵۴ء کو پارلیمنٹ میں اہم تقریر کی تھی جس میں ہندوستان کو چھوڑنے وقت اسے پانچ پونٹوں میں تقسیم کرنے کا مشورہ دیا تھا۔ ارشاد ہوتا ہے کہ:

”تیسری رائیڈ ٹیبل کانفرنس میں ہندوستان کے سیاسی مستقبل پر جب ڈاکٹر صاحب نے تقریر فرمائی تو جان براٹ کے خیالات کی جھلک اور تاثر ان کی تقریر میں موجود تھا بلکہ ڈاکٹر صاحب نے بعض مقامات پر جان براٹ کے نظریات اپنے وقت کی تائید میں پیش کئے۔ (ص ۱۴۴) صاحب کتاب ارشاد فرماتے ہیں:۔

”اُس انگریز کی فراست اور دور بینی کا کمال دیکھئے کہ اس نے ۱۸۵۴ء کی جنگ آزادی کے ایک سال بعد برطانوی حکومت کو یہ مشورہ دیا تھا



اس میں آیت بالا کے انہی چار اصولوں کو پیش نظر رکھا جائے جس کے لئے نین چہیزیں نمایاں ہی ضروری ہیں۔

وحی کے قرآنی الفاظ کے ساتھ ساتھ معانی بھی وحی کی زبان سے ہی لئے جائیں۔

جہاں سے قرآنی آیات کی تفسیر قطعی طور پر میسر آتی ہے۔ کیونکہ خود آنحضرت صلی اللہ علیہ وسلم نے بھی قرآن کے بارے میں یہ نہیں فرمایا کہ اس لفظ کے کئی معنی ہیں مناسب حال ایک کو اختیار کر لو بلکہ آپ منتظر رہتے تھے کہ حق تعالیٰ کیا مراد میرے قلب پر وارد فرماتے ہیں۔ بعض صحابہ رضوان اللہ علیہم اجمعین پوچھتے کہ آیت کے معنی کیا ہیں تو آپ فرماتے کہ مجھے معلوم نہیں کہ کیا مراد ہے۔

پھر فرماتے کہ ”میں نے اپنے رب سے استفتاء کیا تو میرے رب نے مجھے فتویٰ دیا کہ یہ معنی بیان کرو۔“ چنانچہ وہی معنی مراد ربانی ہوں گے جنہیں خود حق تعالیٰ نے آنحضرت صلی اللہ علیہ وسلم کے قلب پر وارد فرمایا اور حضور نے اپنے صحابہ سے بیان کیا کیونکہ آپ جہاں پر الفاظ میں امین ہیں، وہاں پر معانی میں بھی امین ہیں اور جیسے آپ پر الفاظ نازل ہوئے وہاں پر معانی کا نزول بھی ہوا۔ حق تعالیٰ کی جانب سے وحی کی جمع و حفاظت کا حال یہ ہے کہ فرمایا:

”لے پیغمبر (اس خیال سے کہ آپ بھول نہ جائیں) جلدی نہ کیا کریں۔ ہمارے ذمہ لازم ہے کہ ہم

اسے جمع بھی کر دیں اور پڑھو بھی ہیں۔“ جہاں پر پڑھنے کا تعلق الفاظ سے ہے وہاں معانی و مرادات بیان سے متعلق ہیں تو اللہ نے جس طرح الفاظ اتارے ہیں ویسے ہی آپ پر معانی بھی نازل کئے گئے ہیں۔ الفاظ کے معانی لغت سے نہیں لئے گئے تشریعت سے لئے گئے ہیں جیسا کہ لفظ صلوة کا معنی لغت میں دعا کا ہے۔ لیکن تشریعت میں نماز کے پورے نظام کو صلوة کہتے ہیں۔ صرف دعا کرنے سے لغت کا تقاضا تو پورا ہو جاتا ہے لیکن جب تک نماز کے تمام تر افعال خاصہ کو بجا نہ لائیں اس وقت تک تو قرآن کا منشاء پورا نہیں ہوتا۔ یہی کیفیت اسلام میں تمام تر عملی زندگی کی ہے۔

دوسرے لفظوں میں یوں کہنا چاہئے کہ قرآن جو کھی انسانیت کے لئے نسخہ کیمیا ہے اس سے بہرہ یاب ہونے کے لئے ضروری ہے کہ طبیب اعظم صلی اللہ علیہ وسلم کی تشخیص و تجویز کو بھی سامنے رکھا جائے آپ کو بھیجا کہ جہاں کتاب شفاء لمانی الصدور ہے وہاں پر نبی کی ذات گرامی مریضین انفس کے لئے آخری امید گاہ بھی ہے کہ جہاں پر مرض پیمان کر اور مزاج معلوم کر کے صحیح علاج تجویز ہوتا ہے۔ قرآن نے نبی کی تجویز و تشخیص کو بھی وحی قرار دیا اور فرمایا کہ:

”آپ کا نطق بھی آپ کی اپنی مرضی سے نہیں وہ تو صرف وحی الہی سے ہی ہوتا ہے۔“

اسی لئے حضرت علیؑ نے جب حضرت ابن عباسؓ کو خوارج کے مقابلہ میں بھیجا تو فرمایا کہ خوارج کے جواب میں دلیل قرآن سے پیش نہ کرنا۔ حضرت ابن عباسؓ کو امیر المؤمنین کے اس حکم سے بڑی حیرت ہوئی تو عرض کیا کہ آپ یوں فرماتے ہیں، حالانکہ قرآن ایک ایسی چیز ہے کہ حضور صلعم نے میرے بارے اس کی دعا کی ہے۔

”اے اللہ ابن عباس کو قرآن کا علم و حکمت عطا کر۔“ یہ تو میرا خاص مضمون ہے تو آپ روک رہے ہیں کہ میں اس سے دلیل پیش کروں۔ تو حضرت علیؑ نے فرمایا اس کی وجہ یہ ہے۔

قرآن کی آیات تلخ ہیں۔ کئی معنی میں ڈھل سکتی ہیں۔ تم اگر ایک معنی بیان کرو گے تو فرقی مخالف اسی آیت سے دوسرے پہلو مراد لے کر تمہارے مقابلے میں بیان کریں گے جس سے سننے والا شبہ میں پڑ جائے گا اور حق واضح نہیں ہوگا۔ لیکن جب تم سنت سے قول و فعل رسول پیش کرو گے۔ تو اس میں تاویل و تردید کی گنجائش نہیں ہوگی۔ بلکہ معنی اور مطلب متشخص اور متعین ہو جائے گا۔

اس لئے جب تک سنت کو قرآن کے ساتھ نہ ملایا جائے تو آیات کا معنی اور مفہوم متعین نہیں ہوتا۔

وحی کے قرآنی الفاظ اور وحی کے معانی کے ساتھ ساتھ اس بات کی بھی ضرورت ہے کہ سامنے ایسی شخصیت بھی موجود ہو جو قرآن کا حقیقی منشاء ہے۔

بالفاظ دیگر علماء و صلحاء کی صورت میں ایسی جماعت کا ہونا لازمی ہے جن سے وحی کا عملی تشخص ہو سکے۔

معاشرے میں وہ تمام ادارے جو افراد پر براہ راست یا بالواسطہ اثر انداز ہو سکتے ہیں۔ ان میں ایسے کارکن متعین کئے جانے چاہئیں جن کا اعلیٰ معیار اس پایہ کا ہو یا وہ قرآن و سنت کے اعلیٰ تشخص کو اپنانے کا عزم بالجرم رکھتے ہوں۔ ورنہ بصورت دیگر اصول و ضوابط کو نافذ کرنے کا سارا کام بحران کا شکار ہو جائے گا۔ اور کلیات دین جزئیات عمل کی سطح پر آکر منہدم ہو جائیں گی۔

اس واسطے لازمی ہے کہ قانون نافذ کرنے والے اداروں کے بااختیار اہلکاروں سے لے کر نیچے تک یونیورسٹی کے اعلیٰ ترین اساتذہ سے لے کر پرائمری کی سطح تک اور سماجی بہبود کے کارندوں اور اندرون و بیرون ملک کے تمام تر افسروں کو اس رنگ میں رنگ دیا جائے کہ وہ اتباع سنت کی پابندی کو اپنا بہترین نصب العین خیال کریں۔ جس کا نتیجہ یہ ہوگا کہ تقویٰ اور خشیت الہی معاشرے کی ہر سطح پر زندگی کا اہم عنصر بن جائیگا۔

سیرت سازی کے عظیم نصب العین کو حاصل کرنے کے لئے یہ بھی لازم ہے کہ مخاطب کی ذہنی تیاری اور تربیت کا اہتمام کیا جائے نیز ایسا ماحول پیدا کیا جائے جس سے اذہان خود بخود سیرت کے سانچے میں ڈھلنے جائیں اور کہیں سے بھی معاشرے کے افراد کی جانب

سے مزاحمت کا سامنا نہ ہو۔ اس لئے لازم ہے کہ تمام وہ عناصر جو سنت کے اتباع کے راستہ میں منفی طور پر اثر انداز ہو سکتے ہیں انہیں سنت کے منشاء کے مطابق از سر نو منظم کیا جائے اور ان کی تمام تر غلات سنت سرگرمیوں پر قدغن لگا دی جائے تاکہ معاشرے کے لگام نہ ہونے پائے بلکہ ایسا ماحول پیدا ہو جائے جو اتباع سنت کے موافق اور سیرت مقدسہ کے نفاذ کے لئے معاون ہو۔ اس لئے ضروری ہے کہ تمام ذرائع ابلاغ یعنی ریڈیو، ٹیلیوژن اور سینما وغیرہ کے نظام کو اصلاحی اور تعمیری مقاصد کے لئے حرکت میں لایا جائے تعلیمی اداروں کے ماحول کی اصلاح کی جانب خصوصی توجہ کی ضرورت ہوگی۔ اساتذہ کے کردار کو سیرت پاک کے مطابق ڈھالنے کی مخلصانہ کوشش کی جائے نیز اصلاح احوال کا کام نفاذ اسلام کے موجودہ معاشی، معاشرتی، قانونی اور سیاسی بنیادوں پر جاری ہونے والے تمام تر منصوبوں کے ساتھ متوازن سطح پر کیا جانا چاہئے تاکہ انتظامی امور پر قانون سازی اور نفاذ اسلام کے اصولی ضابطے اور عملی جزئیات تک کی اصلاح کا باعث بنتے جائیں اور پندرھویں صدی کے آغاز پر نظام مصطفیٰ کے نفاذ کا جو تجربہ مملکت خدا داد میں کیا جا رہا ہے حقیقی کامیابیوں سے ہمکنار ہو۔ اسلامی زندگی میں سنت مطہرہ کے عملی اہتمام کے ساتھ ساتھ اس بات

کی بھی شدید ضرورت ہے کہ سیرت مقدسہ کی اشاعت و ترویج کا بھی پوری طرح سے اہتمام کیا جائے اور ایسے مسودے تیار کئے جائیں جو نہایت آسان اور سادہ طریقے پر سیرت النبی کو ہر فرد اور مسلمان کے سامنے حسین انداز میں پیش کریں۔ خاص طور پر ابتدائی اور ثانوی مدارس کی سطح پر سیرت مقدسہ کی عام فہم کتب تیار کر کے بچوں کو نبی کریم صلی اللہ علیہ وسلم کے اخلاق صالحہ اور اسوہ حسنہ سے روشناس کرایا جائے تاکہ مستقبل کی قوم صحیح معنوں میں سیرت النبی کے صحیح سانچے میں ڈھل کر منصف شہود پر آ سکے۔

امت مسلمہ میں نفاذ اسلام کی برکات سے بہرہ یاب ہونے کا واحد ذریعہ یہی ہے کہ کلیات و اصول کے ساتھ ساتھ جزئیات میں بھی سیرت کو نافذ کیا جائے تاکہ امت جلد از جلد برکات سماوی کے حصول میں کامیاب ہو سکے یقین سے کہا جا سکتا ہے کہ سنت کی پیروی سے قوم بہت سی علمی اور عملی قوتوں سے ہمکنار ہوگی جیسا کہ ارشاد نبوی ہے کہ سنت کی برکت سے اللہ قلوب کے اندر ایک ایسی قوت پیدا کر دیتا ہے جس سے معرفت نصیب ہوتی ہے اور برکتوں اور سعادتوں کے دروازے کھل جاتے ہیں۔ صحابہ کرامؓ کی مثال ہمارے سامنے ہے وہ کوئی لمبے چوڑے کتابوں کے کپڑے نہیں تھے بلکہ وہ صرف سنت کے پیروکار تھے جس کی برکت سے اللہ نے ان کے قلوب پر ایسے علوم انفاذ کئے تھے



تحریر: علامہ یوسف جبریل

## شریعت اسلامی کا نفاذ اور کھیلے دیے

شریعت اسلامی طرف رجوع شرط ایمان ہے۔ اور شریعت اسلامی کے سوا کسی اور قانون کی طرف رجوع فقدان ایمان کو لازم ہے۔ قرآن حکیم کا ارشاد ہے ”اے ایمان والو! اللہ کی اطاعت کرو۔ اور اس کے رسولؐ کی اطاعت کرو۔ اور ان کی اطاعت کرو جو تم میں حکومت والے ہیں۔ پھر اگر تم میں کسی بات کا جھگڑا اٹھے۔ تو اسے اللہ اور رسولؐ کے حضور رجوع کرو۔ اور یہی تم اللہ اور قیامت پر ایمان رکھتے ہو۔ یہی بہتری ہے اور یہی بہترین تاویل ہے اور قیامت پر ایمان رکھتے ہو تو:

۱۔ فیصلوں میں شریعت اسلامی کو حاکم بنائیں۔

۲۔ اور اگر اولی الامر لوگ اللہ اور قیامت پر یقین رکھتے ہوں۔ نوعیت کے فیصلے اسلامی شریعت کے مطابق کریں۔ اور اگر وہ اسلامی شریعت کی بجائے کسی اور مروجہ قانون کے مطابق فیصلے دیتے ہیں۔ تو ان کا ایمان اللہ اور قیامت پر نہیں۔ وہ اولی الامر تو ہو سکتے ہیں۔ اولی الامر منکم نہیں ہو

سکتے۔ اور مسلمانوں پر اطاعت صرف اولی الامر منکم کی واجب ہے۔ شریعت اسلامی سے اعراض کر کے کسی اور شریعت کو رائج کرنے اور اس کے فیصلے کرنے اللہ اور اس کے رسولؐ کے باغی ہیں۔ جس معاشرہ میں قانون اسلامی رائج نہیں وہ معاشرہ اسلامی نہیں۔ باقی جو نام چاہو۔ دھرو۔ قانون اسلامی کے علاوہ کسی اور قانون کی طرف رجوع کرنے والوں کا حال قرآن سے سنئے۔

ارشاد باری ہے: ”کیا تم نے انہیں نہ دیکھا جن کا دعویٰ ہے کہ وہ اس پر ایمان لائے۔ جو تمہاری طرف (اے نبیؐ) اترا۔ اور اس پر جو تم سے پہلے اترا پھر چلتے ہیں کہ طاغوت کو اپنا اپنا بیچ بنائیں۔ حالانکہ ان کو تو حکم یہ تھا کہ طاغوت کو اصلاً نہ مانیں۔ اور ابلیس تو یہ چاہتا ہے کہ انہیں اور گمراہ کرے۔

(۴ النساء رکوع ۹)

اس آیت کریمہ کو پھر غور سے پڑھئے اور ترجمہ بھی پڑھئے۔ پھر فیصلے دیجئے کہ جو لوگ شریعت اسلامی کو ترک کر کے طاغوتی قانون اور ابلیس طاقی کار کو

ترجیح دیتے ہیں۔ ان کے ایمان کا کیا حال ہے۔ آپ ہی کہہ دیجئے کہ وہ ایمان والے ہیں۔ اور اگر آپ ایسا کہیں تو آپ کو ”یرغمون“ کا لفظ کھانا ہے۔ یعنی وہ گمان تو کرنے ہیں کہ ایمان لائے قرآن پر۔ مگر قرآن کی تو بنیاد ہی شریعت ہے یعنی شریعت اسلامی پر ہے۔ پھر وہ کون سا قرآن ہے۔ جس پر یہ لوگ ایمان لائے ہیں۔ خدا کی قسم اب تدبیر اس نیرو سو سالہ مذاق کو مزید ہرگز برداشت نہ کر سکے گی۔ اور خدا کی قسم انگریزی طرز کی عدالتوں اور کچہریوں کے متعلق یہ کہنا پڑتا ہے کہ ان کچہریوں کی حالت جن کا شمار مسجد کے بعد مقدس ترین مقاموں میں ہوتا ہے۔ عصمت فوشی کے اڈوں سے بڑھ کر ہیں، بلکہ عصمت فوشی ٹھگی، نو سربازی، رشوت خوری، الزام تراشی اور جھوٹ، اول سے آخر تک جھوٹ کے منتر کے اڈوں کے لئے قذال تقلید ہے۔ یہ سب کچھ اس لئے نہیں کہ کچہریوں میں کام کرنے والے سب بے ضمیر لوگ ہیں نہیں، بلکہ وہ تو معاشرے کا عطر ہیں ان میں کثرت سے ایسے لوگ

موجود ہیں۔ جو اس آلودہ زمین ماحول میں بھی اپنا دامن ضمیر پاک رکھے ہوئے ہیں۔ یہ لوگ دیکھنے کے قابل ہیں۔ ان کو دیکھنا ثواب ہے۔ یہ لوگ اسلامی معاشرے کی امید ہیں۔ ہمارا رواں رواں ان کو دعا دیتا ہے۔ ان کو دیکھ کر دل کو تحقیق خوشی ہوتی ہے۔ خدا ان کو سلامت رکھے۔ لیکن قصور بندوں کا نہیں۔ قصور اس قانون اور اس طریق کار کا ہے جو یہاں رائج ہے۔ اگر انسانی دماغ کوئی ہمہ گیر قانون بنانے پر قدرت رکھتا تو قرآن مقرر اس چیز کی اجازت دیتا۔ مگر ساری انسانیت کے لئے قابل قبول قانون صرف اللہ اور اللہ ہی تیار کر سکتا ہے۔ انگریزی قانون انگریزی دماغ کی پیداوار انگریزی معاشرے کے لئے تو قابل قبول ہو سکتا ہے۔ مگر وہی قانون جب کسی مشرقی ملک خصوصاً پاک و ہند میں داخل ہوتا ہے تو ایک خالص طاغوت کی صورت اختیار کر لیتا ہے۔ اور انگریزی قانون انگریزی جزیرے میں بھی کوئی ایسی قابل رشک چیز نہیں۔ کوئی قانون جب حق اور راست بازی کا سہارا چھوڑ کر بے حد موٹنگائیوں بے جا نکتہ سنجیوں اور انتہائی پیچیدگیوں کو وجہ کمال سمجھ کر کچہریوں کو جھوٹ کا اکھاڑہ بنادیتا ہے وہ قانون کبھی لائق ستائش نہیں ہو سکتا۔ بانیں بہت۔ قصہ مختصر۔ مسلمان بنیہ شریعت الہی کے مسلمان نہیں۔ اور مسلمان کو کوئی قانون نہ لیتا الہی کے

علاوہ منظور نہیں اور اسلامی قانون ہر انسانی قانون سے بہتر ہے۔ اگر کسی کو یہ مغالطہ ہے کہ دور جدید میں انسان ذہنی طور پر کسی بلند تر آسمان پر اٹھ گیا ہے نہیں۔ بلکہ اسلام کے درود مسعود سے آج تک ان چودہ صدیوں کے عرصے میں انسانی ذہن میں بنیادی طور پر کچھ تغیر نہیں ہوا۔ فرق صرف اتنا ہے کہ اس زمانے میں علم عام ہو گیا ہے۔ آج کا انسان نہ تو دیوار کے پار دیکھنے کے قابل ہو گیا ہے۔ نہ ہی کل کی خبر دے سکتا ہے۔ غرضیکہ کوئی تبدیلی انسانی ذہن و دماغ میں ایسی نہیں آئی ہے جو اسلام کی تفسیر کا جواز پیدا کر سکے۔ بڑے کوتاہانہ لینے سے کوئی بنیادی تغیر ربر کی فطری ترکیب میں نہیں آ جاتا۔ چھوڑ دو تو پھر وہی ربر ہے۔ علم نے انسانی دماغ کو تان لیا ہے۔ اور کچھ جلا بخش دی ہے۔ وہ بنیادی طور پر انسانی ذہن وہی ہے جو چودہ صدیاں پہلے تھا۔ مذہب سے جان چھڑانے کی کوئی سبیل طبع انسانی کے لئے موجود نہیں۔ ساری مخلوق اپنے اپنے رنگ میں اللہ کی عبادت میں مصروف ہے۔ تو انسان اس کلیے سے کیسے مستثنیٰ قرار دیا جاسکتا ہے۔ اس لئے کوشش یہ نہ ہو کہ مذہب سے جان چھڑائی جائے۔ بلکہ یہ کہ کون سا مذہب بہتر ہے اور کس طرح اس پر عمل پیرا ہو۔ مذہب ایک فطری جذبہ ہے۔ اور اس

جذبے کو غارت کرنے والے خود غارت ہو جائیں گے۔

قرآن حکیم میں ارشاد ہے: ”کیا تم نے نہ دیکھا کہ اللہ کی تسبیح کرتے ہیں جو کوئی آسمانوں اور زمین میں ہیں۔ اور پرندے پر پھیلائے سب نے اپنی جان رکھی ہے اور تسبیح۔ (۲۴۱۔ النور۔ رکوع ۶)

جانوروں کو قدرت نے زندگی کا طور طریقہ خود سمجھا رکھا ہے۔ مگر انسان کے معاملے میں اللہ تعالیٰ ان کی زندگی کا طور طریقہ اپنے برگزیدہ انبیاء کے ذریعے ان تک پہنچاتا رہا ہے۔ انسان کو ہر بات میں ایک راستہ تعین کرنا پڑتا ہے۔ کیونکہ راہیں بے حساب ہیں۔ مگر ایک ان میں سب سے سیدھی ہے اور وہی اسلام ہے۔

بقیہ: شذرہ

ذریعہ عطا فرمائی کہ اب اس کے حوالہ سے بننے والی عدالتوں میں ایسے لوگ ہیں جن کی تقریروں کا لب و لہجہ یہ ہے جس کا حوالہ ہم دے چکے ہیں اور جو تیرے گھر کے امام نیز تیرے نبی کی مسجد کے امام اور ان کی اقتدار میں نماز پڑھنے والے لاکھوں مسلمانوں کو کافر کہہ چکے ہیں۔

”یا اللہ! تو حفاظت فرما اپنے دین کی اور شریعت اسلامیہ کی۔ کہ ان کی مظلومیت آج سب سے بڑھ گئی۔ یا حسرتا و یا اسفاہ!



# ذکر اللہ کی برکات

مخدومنا و مرشدنا حضرت مولانا احمد علی رحمۃ اللہ علیہ

پہلی چیز یہ عرض کرنا چاہتا ہوں کہ اللہ تعالیٰ مجلس ذکر میں خلوص دل سے شمولیت کی توفیق عطا فرمائے اور اللہ تعالیٰ حلقہ ذکر میں شامل ہونے کی برکات سے مستفیض ہونے کی توفیق عطا فرمائے۔ دوزخ سے بچائے اور جنت میں داخلہ عطا فرمائے اور ہمارے حق میں ان سب فرشتوں کی شہادت قبول فرمائے جو حلقہ ذکر میں شامل ہوئے۔ جو اس نیت سے آئے گا کہ اللہ تعالیٰ راضی ہو جائے۔ جنت میں جائے گا۔ اللہ تعالیٰ دوزخ سے بچائے گا۔ قرآن مجید میں یہ آیت آتی ہے۔

وَالذَّاكِرِينَ اللَّهَ كُنُوزًا  
وَالذَّاكِرَاتِ أَعَدَّ اللَّهُ لَهُمْ مَغْفِرَةً  
وَأَجْرًا عَظِيمًا (سورۃ الاحزاب)

ترجمہ: اور اللہ کو بہت یاد کرنے والے مردوں اور بہت یاد کرنے والی عورتوں کے لئے اللہ تعالیٰ نے بخشش اور بڑا اجر تیار کیا ہے۔

جو آدمی کثرت سے ذکر کرے اللہ تعالیٰ کو راضی کرنا چاہے کسی پر تشدد نہ کرے کسی پر ظلم نہ کرے کسی کو تکلیف نہ دے یہ بھی ذکر اللہ کے

برکات میں سے ہے جو کثرت سے ذکر کرے گا وہ اللہ تعالیٰ کو راضی کر لے گا۔ اور جن لوگوں کے حقوق اس کے ذمہ ہیں سب کو راضی کرنے کی کوشش کرے۔ اکثر حضرات کا ابھی تک گذشتہ ہفتے کا سبق پکا نہیں ہو گا۔ اس سبق میں بتایا گیا تھا کہ تعلق باللہ بھی ٹھیک رکھو اور تعلق بالخلق بھی ٹھیک رکھو۔ مگر کسی کا تعلق کسی سے بگڑا ہوا ہے اور کسی کا کسی سے۔ آپ میں سے کتنے ایسے خوش نصیب ہیں جنہوں نے گذشتہ ہفتے کے سبق پر عمل درآمد کیا ہے۔ اگر ماں ناراض ہے تو اس کے پاس خود جا کر معافی مانگی ہے؟ اور اسے راضی کر لیا ہے؟ یا بہن کے پاس جا کر اسے منایا ہے؟ اور جس کسی سے بھی تعلق بگڑا ہوا تھا۔ اس کو درست کیا ہے؟ میرا خیال ہے کہ ابھی تک آپ میں سے کسی نے اس پر عمل نہیں کیا۔ کسی کا تعلق بیوی سے بگڑا ہوا ہے تو کسی کی ماں ناراض ہے۔ ماں اگر بیٹے کو ڈانٹتی ہے تو بیٹا ماں کا سامنا کرتا ہے۔ کسی کا باپ سے تعلق خراب ہے اگر وہ نیز ہوتا ہے تو یہ بھی نیز

ہو جاتا ہے۔ والدین سے تو ندمت لیتا ہے لیکن والدین کی خدمت جو اس کے ذمہ ہے وہ نہیں کرتا۔ ماں بوڑھی ہو گئی ہے اور نرم جوان ہو۔ شرم نہیں آتی ایسی محسنہ کا احترام نہ کرتے ہوئے۔ حضور کا ارشاد ہے هُمْ اَجَنَّتْ لَكَ وَ نَارَكَ وہ دونوں (والدین) تیرے لئے جنت ہیں اور وہی تیرے لئے دوزخ ہیں۔ یاد رکھو ماں کی بددعا میں یہ طاقت ہے کہ وہ تجھے دوزخ میں پہنچا دے۔ اللہ تعالیٰ بڑھیا کی آہ سے دوزخ میں ڈالے گا۔ باپ بوڑھا ہے اور یہ جوان جہان ہے۔ دماغ میں طاقت ہے سامنے سے بتا ہے اور بے ادبی و گستاخی کرتا ہے۔ غریب کو بہت کم خوش قسمت احباب اس بے ادبی سے بچے ہوں گے ایسا معلوم ہوتا ہے کہ ابھی یہ سبق پکا نہیں آٹھ ہی دن میں انانیت تھوڑے کل گئی ہے۔ اللہ تعالیٰ کو یاد کرنے کی برکت تو یہ ہے کہ سب سے تعلقات نبھائے۔ غدا تیری اور خدا کا خوف یہ مومن کامل کی شان ہے۔ کثرت ذکر الہی کی برکت سے بہشت تو انشاء اللہ ملے گا ہی اس کی برکت سے تعلق بالخلق

بھی درست ہو جائے گا۔ اللہ تعالیٰ کو اگر حاضر و ناظر سمجھنے ہو اور کثرت سے ذکر بھی کرتے ہو تو پھر ماں پر کیوں ظلم ڈھالتے ہو۔ بیوی کے حقوق کیوں ادا نہیں کرتے۔ اگر بیوی دوسری ہے تو پہلی اولاد کے حقوق کیوں ادا نہیں کرتے اس وقت میری عمر ۷۵ سال کی ہے۔ آج تک میں ایسا کوئی شخص نہیں دیکھا کہ اس نے دوسری شادی کی ہو اور پہلی اولاد کی بھی صحیح تربیت و نگرانی کرتا ہو۔ پنجابی میں ایک ضرب المثل ٹھیک مشہور ہے جس کا مطلب یہ ہے۔ ماں دوسری اور باپ نیسرا۔ بیوی دوسری آتی.... اور پہلی اولاد کے معاملہ میں عقل پر پتھر پڑ گئے۔ بیوی اپنے شوق سے لائے ہو تو اولاد پر ظلم کیوں کرتے ہو۔ بیوی ایسی محبوبہ ہوتی ہے کہ اولاد کے حقوق بھول جاتے ہیں۔ میری نظر میں تو ایسا کوئی نہیں ہے کہ حقوق اللہ کو بھی نبھائے اور حقوق العباد کو بھی۔ اگر کثرت سے ذکر الہی کرتے ہو تو ان مظلوموں پر بھی ظلم نہ کرو۔ کہیں ان کی بددعا سے خدا ناراض نہ ہو جائے۔ ماں بڑھیا ہے۔ آہ بھرے گی۔ آنسو بہائے گی تو یقیناً خدا ناراض ہو جائے۔

سہ برس از آہ مظلوماں کہ ہنگام دعا کردن  
اجابت از در حق بہر استقبال سے آید  
میرے پاس کئی مائیں آتی ہیں اور کہتی ہیں "مٹا۔ آکھے نہیں گدا۔" تعویذ دے دو، کثرت ذکر الہی کی برکت سے اصلاح ہونی چاہئے اور کثرت ذکر الہی

کا یہ نتیجہ لازمی ہوگا کہ کسی پر ظلم نہ کرے گا۔ کسی کی حق تلفی نہ کرے گا۔ خدا سے ڈرے گا۔ کسی کا دل نہ دکھائے گا۔ ارشاد باری تعالیٰ ہے۔ وَلَا تَقْلُ تَهُمَا أُفٍّ وَلَا تَنْفُسَهُمَا۔ ان دونوں (والدین) کو آفت بھی نہ کہو (یعنی ٹھنڈا سانس بھی نہ بھرو دم بخود ہو جاؤ) اور انہیں ڈانٹنا بھی نہیں (یعنی کسی قسم کی گستاخی یا بے ادبی کے الفاظ منہ سے نہ نکالو) مجھے یقین نہیں ہے کہ ہفتہ بھر میں یہ سبق پک گیا ہو۔ ماں سے ناراضگی ہے تو خود جا کر معافی مانگ لی ہو۔ باپ سے ناراضگی ہے تو خود جا کر معافی مانگ لی ہو۔ بھائیوں سے رنجش ہے تو خود جا کر معافی مانگ لی ہو۔ مجھے سب سے یہ امید نہیں کہ آٹھ دن میں ہر شخص نے اپنی اصلاح کر لی ہو۔

دوسری بیوی چاہتی ہے کہ خاوند بس میرا ہی ہو جائے۔ وہ پہلی اولاد پر ظلم کرتی ہے میں ایسے کئی گھر نے بذات خود جانتا ہوں۔ سوئلی ماں اکثر دشمن ہوتی ہے وہ چاہتی ہے کہ اولاد باپ سے بات بھی نہ کرے۔ ایسی بیوی کے منہ پر دو تھپڑ لگاؤ۔ وہ بچے بے چارے ٹول سے روٹی کھاتے ہیں۔ تم کو شرم نہیں آتی بڑے عقلمند بڑے دانا بنے پھرتے ہو۔ اولاد کی صحیح طور پر دیکھ بھال بھی نہیں کرتے۔ اور بیٹوں کی بے ادبی کرتے ہو۔

سابق ہندوستان میں شیطان بصورت انگریز آیا۔ اس نے تربیت ہی ایسی دی کہ ماں کا ادب نہ باپ کا پاس لحاظ۔

بقیہ : بچوں سے پیار کو اپنا فطری اظہار پانے سے روکا جاتا ہے تو وہ دوسرا راستہ اختیار کر لیتی ہیں۔ جو غیر فطری ہوتا ہے اور ایسے بچے ہی جوان ہو کر معاشرے میں انتشار پیدا کرتے رہتے ہیں۔ ایک پودے کی نشوونما کے لئے ہوا، مٹی، پانی اور دھوپ کے ضرورت ہے۔ اسی طرح ننھے بچے کی جسمانی، ذہنی اور جذباتی نشوونما کی بھی چند ضروریات ہیں جن میں سب سے اہم پیار اور نرمی ہے۔ بچے اور والدین کے تعلقات میں پیار اس خوف کو دور کر دیتا ہے جس سے یہ تعلقات ناخوشگوار بن جاتے ہیں اور نرمی سے بچے کی طبیعت میں وہ خود سری پیدا نہیں ہونے دیتے جو ڈنڈے کے استعمال کے خلاف احتجاج کے طور پر بچے دکھاتے ہیں۔

ماں کو بچے سے پیار ان کی فطرت کا ایک جزو ہے۔ لیکن جب یہ پیار بچے میں وہ صفات پیدا نہیں کرتا جو اس پیار کا نتیجہ ہیں۔ تو اس پیار میں خامی ہے۔ اس خامی کو دور کیجئے۔ احوال کا جائزہ لیجئے کیونکہ ماحول کا اثر صفات کی تشکیل پر گہرا ہوتا ہے۔ ان خامیوں سے جھجھکا کر بچے سے ناراض ہونے کی بجائے آپ ایسی باتیں کیجئے جو بچے کی پسندیدہ ہیں۔ یوں خود بخود بچہ خامی کو دور کرتا جائے گا۔ جو بچہ اپنے باپ کو اپنا خیر خواہ اور دوست یقین کر لیتا ہے۔ اس میں خود اعتمادی، کردار کی بلندی اور فرض کا احساس آپ ہی آپ پیدا ہو جاتا ہے۔ اور یہی پیار کا کام اور اثر ہے۔



## بچوں سے پیار

یوں بھی ہوتا ہے کہ بچے ایک بار کسی کام کو کرتے ہیں تو انہیں کوئی ٹوٹنا نہیں۔ لیکن دوسری بار وہ جب اس فعل کو دہراتے ہیں تو انہیں بُری طرح سرزنش کی جاتی ہے۔ یہ رویہ بہت ضرر رساں ہے بچے پر چند پابندیاں لگانا کسی تک قابل برداشت ہوتا ہے۔ لیکن ماں باپ کے متلون مزاجی کا جذباتی طور پر بچے پر بہت بُرا اثر پڑتا ہے۔ بچے وہی کچھ سیکھتے ہیں۔ جو وہ اپنے گرد دیکھتے ہیں۔ وہ خوب جانتے ہیں کہ کونسی بات دوسروں کو چلی گئی ہے اور کونسی بُری۔ ماں باپ کا خاص حالات میں کسی خاص بات کے خلاف کیا رد عمل ہے۔

ہر ماں باپ کی یہی خواہش ہوتی ہے کہ ان کے بچے میں خود اعتمادی پیدا ہو اور وہ ہجولیوں میں نمایاں حیثیت حاصل کرے۔ لیکن اس کے لئے ذہنی پس منظر بنانا کرنے کی ضرورت ہے جو گھر کے ماحول سے ہی پیدا ہوتا ہے۔ لیکن جب ماں باپ کہیں ایک بات اور کریں دوسری اور۔ تو ایسے ماحول سے بچوں میں کبھی اعتماد پیدا نہیں ہوگا۔

اور انہیں ماں باپ کی بات پر کبھی یقین نہیں آئے گا۔

بچوں کی تربیت اور ان کی ذہنی اور جذباتی نشوونما میں محبت کا بہت زیادہ حصہ ہے۔ اگر ماں یہ چاہتی کہ بچہ اپنے آپ کو اس کے پیار کا حقدار ثابت کرے تو ماں کو وہ صرف اپنے بچے کو پوری طرح سمجھانا ہوگا بلکہ خود بھی یہ سمجھنا ہوگا کہ پیار کس طرح کیا اور کرایا جاتا ہے۔ ماں اگر ذرا سی بات پر برہم ہو جاتی ہے تو کیوں؟ اسے خود بھی اس برہمی کا سبب تلاش کرنا چاہئے۔ اگر مائیں غور کریں تو صبح کے وقت انہیں بچوں کے قصور اتنے سنگین محسوس نہیں ہوتے، جیسے شام کے وقت۔ وجہ صاف ہے صبح ماں کی اپنی طبیعت شگفتہ ہوتی ہے اس لئے وہ بچے کی لغزش کو نظر انداز کر دیتی ہے مگر شام کو وہ چونکہ تھکی ماندی ہوتی ہے اس لئے اس کا چڑچڑاپن قصور کو زیادہ کر دیتا ہے۔ ایسے میں ماں چاہتی ہے کہ بچے ایسا رویہ اختیار کریں جو ماں کو پسندیدہ ہو۔ اور ذرا سی ناپسندیدگی اس کو پریشان کر

دیتی ہے۔ گویا بچے کی لغزش کا اتنا قصور نہیں جتنا ماں کے موڈ کا ہوتا ہے۔ کئی بار دوسروں کا غصہ بھی بھولے بھالے بچوں پر اتارا جاتا ہے۔

ہمارے ہاں ابھی تک بچوں کی پرورش کا پرانا فلسفہ موجود ہے۔ جس کے پیش نظر بچے کو درست کرنے کا بہترین نسخہ ڈنڈے کا استعمال ہے۔ اس فلسفے کی رو سے بچوں کو پیار کرو لیکن ان کے سر پر ڈنڈے کا خوف بھی مسلط رکھو۔ بچوں سے اطاعت گذاری کرانے کا یہی اچھا طریقہ ہے کہ وہ خوف ہو کر بڑوں کے سامنے تسلیم خم کہیں۔ گویا اس فلسفے میں یہ مان لیا گیا ہے کہ بچہ مٹی کا بے جان کھلونا ہے۔ جسے ماں باپ کے مضبوط ہاتھ اپنی مرضی کے مطابق جیسی صورت میں چاہیں ڈھال سکتے ہیں۔

یہ فلسفہ انکار آمد نہیں رہا۔ نئی نفسیاتی تحقیقات نے ثابت کیا ہے کہ بچے کے اندر فطرت کی طرف سے اتنی استعدادیں ودیعت کی گئی ہیں کہ ان کے بروئے کار لانے کو روکنا ماں باپ کے بس کا بروگ نہیں۔ جب ان

## قسم کا کفارہ

ایک دفعہ ایک شخص نے اپنی بیوی سے ناراض ہو کر قسم کھائی کہ جب تک تو مجھ سے نہ بولے گی۔ میں تجھ سے بات نہ کروں گا۔ عورت بھی غصیلی تھی اس نے قسم کھا کر وہی الفاظ دہرا دیے۔ جو اس کے شوہر نے کہے تھے۔ کچھ دیر بعد دونوں کو اپنی غلطی کا احساس ہوا۔ شوہر امام سفیان ثوریؒ کے پاس گیا۔ اور سارا ماجرہ بیان کیا۔ انہوں نے کہا قسم کا کفارہ دینا ہوگا۔ وہ مایوس ہو کر امام ابوحنیفہؒ کے پاس گیا اور سارا ماجرا سنا کر کہا کہ کوئی تدبیر بنائیے۔

امام ابوحنیفہؒ نے فرمایا جاؤ شوق سے باتیں کرو۔ کسی پر کوئی کفارہ نہیں۔ امام سفیان ثوریؒ کو پتہ چلا۔ تو بہت برہم ہوئے۔ امام ابوحنیفہؒ کے پاس آئے اور کہا آپ لوگوں کو غلط مسئلے بتاتے ہیں۔ آپ نے جواب دیا کہ خاوند کی قسم کے بعد عورت نے پہلے اس سے بات کی۔ اور عورت کی

بات میں پہل کرنے سے قسم پوری ہو گئی۔

پیارے بچو! یہ تھے امام ابوحنیفہؒ رحمۃ اللہ علیہ جنہیں اللہ تعالیٰ نے بے پناہ علم اور حافظہ ودیعت کیا تھا۔ انہوں نے بڑی محنت اور جدوجہد کے بعد خاتم الانبیاء حضرت محمد صلی اللہ علیہ وسلم کے احادیث مبارکہ ہم تک پہنچائیں۔ اس لئے ہم اہلسنت والجماعت حنفی کہلاتے ہیں۔

**احسان شناسی**

حضرت سعید بن عاص رضی اللہ عنہ ایک مرتبہ مدینہ منورہ میں ایک آدمی کے مکان کے پاس سے گزرے اور صاحب خانہ سے پانی مانگا۔ گھر والوں نے انہیں پانی پلایا۔ اس واقعہ کے بہت عرصہ بعد حضرت سعید بن عاصؒ پھر اسی مکان پر گئے۔ دیکھا کہ ایک شخص اس مکان کو نیلام کرنے کے لئے بولی لگا رہا ہے۔ یہ دیکھ کر سعید بن عاصؒ

نے اپنے لوکر سے کہا کہ تم جا کر دریافت کرو کہ یہ مکان کیوں فروخت ہو رہا ہے۔ لوکر نے جا کر دیکھا کہ مالک مکان کے پاس اس کا قرض خواہ بیٹھا ہوا ہے۔ لوکر نے دریافت کیا کہ تم اپنا مکان کیوں فروخت کر رہے ہو۔ مالک مکان نے بتایا کہ اس آدمی کا میرے ذمہ چار ہزار دینار قرض باقی ہے۔ میرے پاس رقم نہیں ہے کہ ادا کر سکوں۔ حضرت سعید بن عاصؒ نے لوکر سے جب یہ ماجرا سنا تو خود گئے اور ان دونوں سے بات چیت کر کے لوکر سے کہا تھیلی لاؤ اور قرض خواہ کو چار ہزار دینار دے کر باقی رقم صاحب مکان کو دی اور سوار ہو کر رخصت ہو گئے۔

دیکھا بچو! ہمیں اس واقعہ سے یہ سبق ملتا ہے کہ ہر حال میں دوسروں کے کام آنا چاہئے۔ جو دوسروں کے کام آتا ہے اللہ اس کے بگڑے ہوئے کام بناتا ہے۔



# بہت بڑی سعادت کا ایک مقام خدمتِ خلق ہے

## بیاض اللغات

از قلم: خالد حسن قادری (لندن)

بیاض اللغات کے نام سے ایک کتاب ترتیب دی ہے جو لغت یعنی ڈکشنری نہیں ہے بلکہ بعض الفاظ مختلف وجوہ کی بنا پر جمع کر دیے گئے ہیں۔ اس میں لغت نویسی کے منفقہ، مروجہ اور مقبول اصولوں کی تہ پیروی کی گئی ہے نہ ان کا کوئی لحاظ رکھا گیا ہے۔

زیر طبع کتاب کا ایک اقتباس ہے۔  
پریز: بالاتفاق مذکور ہے۔  
اقبال نے بال جبریل میں لکھا ہے۔  
مضمیر لالہ مٹے نعل سے ہوا لہریز  
اشارہ پاتے ہی صوفی نے ٹوڑ دی پریز  
اس پر برابر اعتراض ہوتے ہیں  
ہیں کہ اقبال نے پریز کو مؤنث نظم کر کے  
زبان سے کم واقفیتی کا ثبوت ہم  
پہنچایا ہے۔

سب سے پہلی بات تو یہ یاد رکھنی چاہیے کہ اقبال نے زبان دانی کا دعویٰ کبھی نہیں کیا، صحت زبان، روزمرہ، محاورہ وغیرہ کی سند فراہم کرنے کے لئے نہ اقبال نے شاعری کی نہ ان کے کلام کو اس نظر سے دیکھنا چاہیے۔

دوسری بات یہ ہے کہ اقبال داغ کے شاگرد تھے۔ خواہ یہ شاگردی اسنادی کتنی ہی کم مدت رہی ہو۔ لیکن اقبال نے داغ کو ہمیشہ اپنا استاد تسلیم کیا اور ضرور ہے کہ اپنے استاد کے کلام کا مطالعہ بھی کیا۔ وہ سب جانتے ہیں۔ داغ نے خود بھی نہایت ہی بلند آہنگی اور خود اعتمادی سے کہا ہے۔  
غیروں کا اختراع و تصرف غلط ہے داغ  
اردو ہی وہ نہیں جو ہماری زبان نہیں  
اور اس کی ایک وجہ بھی خود بتا دی ہے۔  
کیوں داغ دہلوی کی زبان مستند ہو  
پیدا کیا خدا نے اسے تخت گاہ میں  
اگرچہ وہ اس شرف اور امتیاز میں تنہا نہیں۔ لیکن ایک امتیاز ان کو بلاشبہ بلا شکریت غیرے حاصل تھا۔ اور وہ یہ کہ وہ تقریباً چودہ برس کی عمر سے لے کر تقریباً پچیس برس کی عمر تک قلمِ معلیٰ میں رہے۔ وہیں ان کی پرورش و تربیت ہوئی اور وہیں انہوں نے بیگمات کی

کی یہ نصیحت یاد رکھیں:  
یہ کیا ہی اچھی دولت ہے کہ  
واہب العطیات (اللہ تعالیٰ)  
جل شانہ، اپنے بندے کے فضائل بڑھائے۔ اور اپنے بندوں کی حاجتوں کی کنجی اس کے ہاتھ میں دے دے۔ اور اس کو اپنے بندوں کی جائے پناہ بنا دے۔  
یہ بہت بڑی نعمت ہے، کیونکہ اللہ تعالیٰ نے اپنے فضل و کرم سے خلق کو جسے "عیال خود" فرمایا ہے، ان میں سے ایک گروہ کی حاجتیں اس بندے کے ساتھ وابستہ کر دے اور ان کی تربیت اس کے سپرد کر دے۔ وہ بندہ سعادتمند ہے جو اس پر حمد الہی کرتا ہے۔ اور وہی ہوشمند ہے جو اس نعمت کا شکر بجا لاتا ہے۔ اور اپنے حقیقی مالک جل شانہ کے غلاموں اور لونڈیوں کی تربیت کو اپنا شرف سمجھے۔

لہذا ہر انسان کو چاہئے کہ وہ شرعی حدود کے اندر رہ کر خدمتِ خلق کو اپنا دستورِ عمل بنائے۔ اور ان کی خدمت کر کے اللہ تعالیٰ کی خوشنودی اور محبت حاصل کرے۔  
وہ حضرات جو مخلوق کی حاجات اور ان کے کام بجا لانے پر مقرر ہیں انہیں چاہئے کہ کسی حاجتمند کے اپنے پاس آنے پر کبھی بھی دل تنگ نہ ہوں۔ بلکہ خوش خلقی اور خوش اسلوبی کے ساتھ ان کی حاجات پوری کریں۔ اور ان کے جائز کام سر انجام دیں۔ اور اللہ تعالیٰ کا شکر ادا کرتے رہیں کہ اس نے ان کو بندوں کی خدمت کرنے کا موقع عطا فرمایا اور خدمت کرنے کی توفیق سے نوازا۔

اس ضمن میں حضرت سیدنا مولانا امام ربانی مجدد الف ثانی قدس سرہ

اس نثری نصیحت سے ایک شیخ سبق حاصل کر کے اپنے مریدوں اور عقیدت مندوں کی شریعت کے مطابق

از مکتوب ۱۱۶ دفتر سوم

اس نثری نصیحت سے ایک شیخ سبق حاصل کر کے اپنے مریدوں اور عقیدت مندوں کی شریعت کے مطابق



بسم الله الرحمن الرحيم

المملكة العربية السعودية وزارة الحج والادفات وزير

## حکمنامہ

یہ اس حکمنامہ کا متن ہے جس کی رو سے سعودی عرب میں  
اعلیٰ حضرت بریلوی کا ترجمہ قرآن اور ان کے شاگرد مولانا نعیم الدین مراد آبادی  
کی تفسیر ضبط کی گئی۔ اصل عربی متن ہمارے پاس محفوظ ہے جو محترم حکیم  
امیر علی قریشی صاحب نریل مدینہ منورہ کی وساطت سے دستیاب ہوا اس کا  
ترجمہ پیش خدمت ہے۔ (علوی)

توان کو ضبط کر لیا جائے اور جلا  
دیا جائے۔ والسلام

مخانب: عبد الوہاب بن احمد بن عبد الوہاب

وزیر امور حج و اوقات

بقیہ: سیرت مقدسہ

جو علماء کو بھی نصیب نہیں جبکہ ان میں  
سے ہر ایک علم و فضل کا بحر بیکراں تھا۔  
سنت رسول کی رہنمائی میں عمل کا پیکر  
بن کے انسانیت کے واسطے اسوہ حسنہ  
کی مثال تھا۔

نتیجہ یہ تھا کہ اس وقت کا  
شہنشاہ روم، صحابہ کرام کی والہانہ اتباع  
سنت کی تفصیل سن کر اپنے اراکین سلطنت  
کے سامنے اعلان کرنے پر مجبور ہو  
جاتا ہے کہ ایک وقت آئے گا کہ  
محمد صلی اللہ علیہ وسلم کے پیروکار اس  
تخت کے مالک ہوں گے جن کو دنیا  
میں روکنے والا کوئی بھی نہ ہوگا۔ چنانچہ دنیا  
دور نے دیکھا کہ صحابہ اسوہ حسنہ کی  
متسلل سے عرب کے صحرائے اٹھے اور  
چار دانگ عالم پر چھا گئے۔

آج تاریخ ان کے کارناموں  
سے بھری پڑی ہے اس واسطے آج  
ہم اگر صحابہؓ کے اعمال کو ہر زاویہ زندگی  
میں اپنائیں تو ویسی ہی حیرت انگیز کامیابی  
سے ہمکنار ہوں گے۔ اسی لئے اس  
حقیقت میں کوئی شبہ نہیں کہ سیرت مقدسہ  
کے عملی نفاذ کے بغیر نفاذ اسلام کی  
برکات کا حصول ممکن نہیں اور نہ ہی  
ایسے نتائج رونما ہو سکتے ہیں کہ جو  
صحابہؓ اور تابعین وائمہ کو اپنے دور

اطلاع کر دی جائے کہ جن مساجد میں  
اس کے نسخے ہیں یا کسی اور جگہ ہوں میں حاصل ہوئے۔

اس خط کے جواب میں لکھا ہے کہ  
”ہمیں بھی مختلف اداروں کی طرف سے  
اس مترجم کے نمونہ موصول ہوئے جن  
کی تحقیق سے یہ نتیجہ نکلا ہے کہ اس  
میں تحریفات اور  
جھوٹ بھرا پڑا ہے اور خود بریلوی  
گروہ کے عقائد میں سے یہ بھی ہے  
کہ آنحضور صلی اللہ علیہ وسلم کو اول  
و آخر ظاہر و باطن ”کہنا درست ہے  
جو کہ شرک ہے۔ نیز ان کے بدعتی  
افکار اور باطل آراء ہیں جو کہ فوت

مشدد انبیاء و اولیاء سے مدد مانگنا۔  
ان کی قبروں پر کھانا پیش کر، عرس  
منانا اور محافل منعقد کرنا اور شیخ محمد  
بن عبد الوہاب کو مبرا کہنا اور نیچے،  
چالیسویں، گیارہویں کی رسمیں کرنا۔  
اس بنا پر اس ترجمہ و تفسیر کو ملک بدر  
کرنے کا فیصلہ کیا گیا ہے۔

لہذا تمام متعلقہ اداروں کو یہ  
اطلاع کر دی جائے کہ جن مساجد میں  
اس کے نسخے ہیں یا کسی اور جگہ ہوں میں حاصل ہوئے۔

جناب وکیل وزارت امور مساجد  
جناب وکیل وزارت حج و اوقات  
جناب ناٹب مدیر امور مساجد  
واوقات، علاقہ شرقیہ۔  
جناب مدیر اوقات و مساجد  
مدینہ منورہ۔

السلام علیکم ورحمۃ اللہ وبرکاتہ  
ہمارے خط نمبر ۱۰۹/۲۰۳/۲۰۲۱  
بتاریخ ۲۶ صفر ۱۴۰۳ھ کے جواب میں  
جناب رئیس عام شعبہ تحقیق و افتاء  
ودعوت و ارشاد کا خط نمبر ۵/۳۶  
مکتوبہ بتاریخ ۷ جمادی الاولیٰ ۱۴۰۳ھ  
موصول ہوا۔ ہم نے اپنے خط میں  
جمعیتہ دؤنکاسٹر کے صدر اور جمعیتہ الدعوة  
الاسلامیہ یورپ و برطانیہ کے خطوط  
کا حوالہ دیا تھا۔ جن میں احمد رضا خان  
بریلوی کے ترجمہ اور نعیم الدین مراد آبادی  
کی تفسیر اردو کی شدید مذمت کی  
گئی تھی۔ چونکہ اس ترجمہ و تفسیر میں شرک  
و بدعت اور گمراہ کن افکار موجود ہیں۔  
شیخ عبدالعزیز بن باز نے ہمارے

خیر مقدم  
از سید عطاء الرحمن جعفری

بی۔ اے۔ (آنرز)

جہاں برکت ہے دنیا خلد ساماں بزم عالم ہے  
محمد مصطفیٰ سلطان دیں تشریف لائے ہیں  
سلامی کو ہیں قصر آمنہ پر انبیا ہ حاضر  
رسول پاک ختم المرسلین تشریف لائے ہیں  
خلیل کعبہ نے مانگیں دعائیں جن کے آنے کی  
خدا شاہد وہ کعبہ کے امیں تشریف لائے ہیں  
ہے شور انتم الّا علون نصرت کی نویدیں ہیں  
وہ لے کر پرچم فتح مبیں تشریف لائے ہیں  
ہے شور مرجا صل علی بزم دو عالم میں  
جہاں میں سرور دنیا و دیں تشریف لائے ہیں  
کرے گا ذرہ ذرہ حجر باری بزم امکا سے کا

مقام حد کے مسند نشین تشریف لائے ہیں  
یقیناً سب کے سب ختم رسل ہی کے بشر تھے  
رسل اور انبیاء جو قبل ازیں تشریف لائے ہیں

مبارک ہو بشارت خاتمہ بالخیر ہونے کی!  
سر بالیں عطا سلطان دیں تشریف لائے ہیں



حضرت شیخ التفسیر کا ترجمہ و حاشیہ

# قرآن عزیز

جلد اول ۱۲۰/۰ روپے

جلد دوم ۱۶۰/۰ روپے

مکتبہ انجمن خدام الدین لاہور

حضرت لاہوری کے

عبد الحمید خاں

حیات طیبہ پر  
ایک مکمل  
کتاب

کے ستم



انجمن خدام الدین

قیمت

شیرانوالہ گریٹ لاہور

۲۲ روپے ۵۰ پیسے